

اوس جناب کے ساتھ تھے مثل اسکے کہ جسم شریف کا نسیا یا نختایا اس قدر خوشبو
جسم اطہر میں تھے کہ حسیطرت سے گزر جاتے تھے لوگ اوس خوشبو کی وجہ سے
پہچان لیتے تھے کہ حضرت اس راہ سے تشریف لیگئے ہیں یا یہ کہ کبھی کوئی پرندہ
آپ کے سر اقدس کے اوپر سے نہیں جاتا تھا اور کبھی کبھی منجھیر وغیرہ بدن شریف پر
نہیں بیٹھتے تھے یا جب لوگوں میں کھڑے ہوتے تھے کیسے ہی لوگ بلند قامت
ہوں مگر سر مبارک آپ کا سب سے بلند رہتا تھا علی ہذا القیاس اور تفصیل کتب
مبسوطہ میں ہے۔

ساتواں شکوفہ وفات سرور کائنات میں منقول ہے کہ ایک عورت
عبیدہ نام کچھ یہودیوں کے کہنے سے اوس جناب کی خدمت میں حاضر ہوئی
اور بتقریب عورت تکلیف فرمانے کے لئے گزارش کی آپ نے قبول فرمایا جب
تشریف لیگئے اور کھانا سامنے آیا بزغائے کا گوشت چاہا کہ نوش فرمائیں گوشت
بقدرت خدا گویا ہوا یا رسول اللہ مجھے اس عورت نے زہر ملا کے بریان کیا ہے
حضرت نے عبیدہ سے پوچھا کہ کیا باعث ہے کہ تو میری ہلاکت کی درپے ہوئی
اور زہر دیا اوس نے کہا میں یہ سمجھی تھی کہ اگر آپ رسول برحق ہیں تو زہر سے آپ
ہلاک نہو گے اور اگر برحق نہیں ہیں تو اسی زہر کے ذریعہ سے میری قوم یہود کو
راحت ملیگی بہر کیف آپ نے موافق تعلیم جبرئیل ایک دعا پڑھی اور اوس
گوشت کو فحش کیا اور حضرت کے قبل تناول فرمانے کے بشیر جبرائیل نے

اوس گوشت میں سے کچا یا فوراً ہلاک ہو گیا لگتا ہے کہ اوس گوشت کا زہر جناب
 رسول خدا کو اکثر ایذا دیتا تھا بلکہ چار برس کے بعد حضرت نے دنیا سے جو رحلت
 فرمائی وہی زہر باعث وفات ہوا مختصر کیفیت مرض الموت یہ ہے کہ جب جنت
 مکہ معظمہ سے مدینہ منورہ ہجرت فرما کے تشریف لینگے اوسکے دس برس کے بعد
 حج الوداع سے پھر سب بعد چند روز کے آثار علالت ظاہر ہوئی ایک دن مسجد
 میں اسطرح تشریف لاتے کہ عصائبہ سر مبارک پر بند ہاتھ ایک ہاتھ اپنے قوت بازو
 علی ابن ابیطالب کے شانے پر اور ایک ہاتھ فضل بن عباس کے کاندھ پر
 رکھے تھے منبر پر جا کے ارشاد کیا جسکا قرض میرے ذمے ہو یا کسی کو کچھ دے دو جو
 وہ طلب کرے کہ اب میں سفر آخرت پر آمادہ ہوں بعد اسکے جناب امیر علیہ السلام
 کی خلافت اور اطاعت کے بارے میں بہت کچھ وصیت کی عمر ابن خطاب نے
 کہا کہ یہ امر آپ اپنی طرف سے فرماتے ہیں یا خدا کی طرف سے فرمایا کہ جو میرا
 حکم ہے وہ عین خدا کا حکم ہے کوئی امر کبھی بغیر حقائق کے مرضی کے نہیں
 بیان کرتا ہوں اور یہ خوب جانتا ہوں کہ تجھ کو اور ابو بکر کو یہ میری وصیت
 منظور نہو گی یہ کہہ کے نماز پڑھائی اور مغموں و مخزون گھر میں تشریف لائے
 روز بروز مرض بڑھتا گیا اکثر ضعف سے غش میں رہا کرتے تھے ایک دن کچھ
 افاقہ ہوا فرمایا دوات قلم اور کاغذ لاؤ کہ بطور وصیت کچھ نوشتہ کر دوں تا
 میرے بعد تم لوگ گمراہ نہ ہو عمر نے خیال کیا کہ بیشک جناب امیر علیہ السلام کی

خلافت کی واسطے وصیت کرینگے اسوجہ سے کہنے لگا حسب کتاب اللہ یعنی ہمیں کسی نوشتہ کی حاجت نہیں ہے فقط قرآن ہدایت کے لئے کافی ہے اور سب کے کہا کہ رسول خدا شدت مرض میں اسوقت معاذ اللہ ہدیاء کی باتیں کرتے ہیں حاضرین میں باہم اختلاف ہوا کسی نے کہا کہ قلم کا غزلانا چاہئے کسی نے کلام عمر کی تائید کی جب آوازیں بلند ہوئیں پیغمبر خدا نے فرمایا تم سب میرے سامنے سے اٹھ جاؤ اور میرے پاس تھک چکے ہو اور نزاع کرنا نہ چاہئے غرض وہ سب چلے گئے اور حضرت نے جناب امیر علیہ السلام کو بلا کے رموز امامت بتائی اور اپنے اسامہ عمامہ عصا وغیرہ اور انبیاء کے گذشتہ کے تبرکات مثل انگشتہ سلیمان اور کتب اور صحف سماویہ یہ سب جناب امیر کو سپرد فرمائی پھر جناب سیدہ اوحسین کو بلا کے گلے سے لگایا اور اپنے بعد منافقین کے ہاتھ سے جو جو مصائب ان حضرات پر ہوئی والی تھی بیان فرمائی اور امر بصبر کر کے یاد آتی اور امت کی دعائیں مشغول ہوئے وہ جناب بھی کس قدر امت نواز تھے کہ آخر دم تک بخشش امت کا خیال رہا لکھا ہے کہ جب ملک الموت آئے آپ نے فرمایا کہ اتنا وقت کرو کہ جبریل سے ملاقات کروں غرض جبریل اور اسماعیل فرشتے ستر ہزار ملائکہ لئے ہوئے نازل ہوئے عرض کی کہ خداوند عالم نے بعد تحفہ سلام ارشاد کیا ہے کہ ہم تمہارے مشتاق ہیں حضرت نے فرمایا کہ اور کیا ارشاد کیا ہے کہنے لگے کہ حقائق نے ہمیں بتا دیا ہے کہ آپ کی واسطے آریہ کیا ہے اور جو دین منظر میں جمہ اللعالمین

فرمایا کہ وہ بیان کرو کہ جس سے میں خوش ہوں جبریل امین نے عرض کی کہ پروردگار
 عالمین نے بہشت سب پر حرام کی ہے کہ جب تک آپ اور آپ کی امت داخل
 نہولین اور قیامت کے دن شفاعت آپ کے اختیار میں دی ہے جسے چاہے
 بخشوا کے جنت میں لے جائیے یہ سنکے حضرت بہت شاد ہوئے اور ملک الموت
 مرضی پاک کے اپنے کام میں مشغول ہوئے اور روح اقدس نے عالم فانی سے جنت
 کی طرف رحلت فرمائی بنا بر مشہور کے وہ صفر کی اٹھائیسویں تاریخ دو شنبہ کار و
 ہجری کا دسواں سال تھا جناب امیر علیہ السلام نے حسبِ صیت نماز جنازہ کی
 پڑھی پھر دس دس آدمی آتے تھے اور نماز پڑھتے جاتے تھے اسی مکان میں
 جہاں حضرت نے رحلت فرمائی تھی دفن کیا اس جگہ ایک امر قابلِ خیال ہے
 کہ رسول خدا کے وصی اہل اور جانشین بلا فصل جناب امیر علیہ السلام کو تجئیر اور
 تکفین میں مصروف ہوں اور اہل نفاق و ضلالت مثل عمر اور ابوبکر اور طلحہ اور
 زبیر اور غیر ہم سقیفہ بنی ساعدہ میں جمع ہو کے اپنی اپنی خلافت کیواسطے مشغول
 کرتے تھے یہاں تک کہ انھیں منافقین نے اتفاق کر کے ابوبکر کو خلیفہ قرار دیا
 اور اسی جگہ اسی وقت بیعت کی جو شخص حب جاہ میں اتنا مصروف ہو کہ پیغمبر
 کی وصیتوں پر عمل کرنا کیسا تجئیر اور تکفین میں بھی شریک نہوئے اسی کندہ
 ناتراش کو یہ اہل سنت خلیفہ رسول سمجھتے ہیں اور کہتے ہیں کہ پیغمبر کے بعد
 پہلے ابوبکر پھر عمر پھر عثمان خلیفہ ہوئے اور جو کہ بھائی اور داماد اور نفس رسول تھا

اور ہر حال میں قبل وفات اور بعد وفات شریک رہا ہو اور ہر طرح سے استحقاق خلافت رکھتا ہو یعنی جناب علی ابن ابیطالت علیہ السلام اور کو سبب خلیفہ بنائیں کیا سمجھ ہے لاحول ولا قوۃ الا باللہ العلیٰ العظیم اور جو اختلاف اور گمراہی وفات جناب رسول کے بعد ہوئی اور زمانہ سابق کے بہ نسبت زمانہ لاحق میں بڑھتی گئی یہ فقط سوئی اختیار رعایا سے ہوئی کہ امام زمان کی نصرت کو ترک کیا اور مال اور زر کے طمع سے حکام جور کی پیروی اختیار کی اور یہ امام متکبر بڑھتا گیا کہ امام زمان کے تقیہ کا سبب اور آخر کو جناب صاحب الامر علیہ السلام کے غیبت کا باعث ہوا لیکن اسپر بھی ائمہ علیہم السلام شریعت کے مروج اور حافظ رہے اور دین حق کو زایل نہونے دیا اور جو مشافع اور فوائد کہ وجود امام سے تھے اور تقیہ اور غیبت کے سبب سے مفقود ہو گئے اوسکے مفوت خود رعایا ہوئے کہ اونہوں نے امام حق کی نصرت اور پیروی چوڑ کے حکام جور کی نصرت اور اطاعت اختیار کی اسکا الزام حق تعالیٰ پر نہیں ہو سکتا ہے کسواطے کہ حق تعالیٰ نے اپنی حجت خلق پر تمام کی اور جو اوسکو بند و نیکے بہ نسبت اصلح اور واجب تھا عمل میں لایا یا بندے مختار ہیں چاہیں کریں چاہیں نہ کریں۔

صل چہارم امامت میں

اور اوسمیں چند شعبے ہیں۔

پہلا شعبہ معنی اہمیت میں اختلاف ہے مشہور یہ ہے کہ جو حاکم عام خدا
 کی طرف سے خلق کے امور دینی اور دنیوی میں اصلاح کے لئے بواسطہ انسانی
 منصوب اور نامور ہو اور نبی کے بعد اوسکی شریعت کا حافظ ہو اوسکو امام کہتے ہیں
 اور اخوند مجلسی علیہ الرحمہ نے بعض محققوں کا قول لکھا ہے کہ امام وہ ہے کہ مثل
 پیغمبر کے خلق پر خدا کی طرف سے بواسطہ انسانی صلاح امور دین اور دنیا کے لئے حاکم عام ہو
 مگر فرق نبی اور امام میں یہ ہے کہ نبی بلا واسطہ انسانی خدا کی طرف سے حکام نقل
 کرتا ہے اور امام بواسطہ انسانی بعد اسکے فرمایا ہے کہ یہ تعریف بھی مشکل ہے
 اس نظر سے کہ اکثر انبیاء غیر اولی العزم تابع انبیاء اولی العزم اور اولی
 شریعت کے عامل اور حافظ تھے اور احادیث سے یہ بھی ثابت ہے کہ ائمہ
 ظاہرین توسط ملائکہ اور روح القدس کے من جانب اللہ استفادہ کرتے تھے
 تو پھر فرق نبی اور امام میں باقی نہ رہا حقیر عرض کرتا ہے کہ یہ اشکال اور اعتراض
 اس صورت میں لازم آتا ہے کہ جب فرق نبی اور امام میں اس طرح کیا جائے
 کہ نبی میں استفادہ بواسطہ انسانی معتبر ہو اور امام میں بواسطہ انسان لیکن جب
 یہ فرق کیا جائے کہ نبی کا نامور اور منصوب ہونا بلا واسطہ انسانی ہو اور امام کا
 منصوب اور نامور ہونا بواسطہ انسانی ہو تو پھر اشکال اور اعتراض نہیں وارد
 ہو سکتا ہے اور فرق بین ظاہر ہوتا ہے اسلئے کہ جو شخص خدا کی طرف سے
 بلا واسطہ لائق نامور ہو چکا اگرچہ وہ شریعت سابقہ کا عامل اور حافظ ہو نبی کہلاتا ہے

اور جو شخص بواسطہ انسانی مامور اور منصوب ہو اگرچہ بعد مامور ہونیکے بلا واسطہ
 انسانی بذریعہ روح القدس اور ملائکہ کے استفادہ کرے امام ہوگا چنانچہ اسی
 لحاظ سے اس رسالے کے پہلے سوم میں جو معنی نبوت بیان کیے گئے اور اصل
 چہارم میں جو معنی امامت لکھے گئے فقط مامور اور منصوب ہونا بواسطہ انسانی
 کے لکھا ہے اور تعرض اسکا نہ کیا گیا کہ مستفید من اللہ بواسطہ انسانی ہو یا نہ ہو
 بہر کیف امام وہ ہے کہ جو امور دین اور دنیا میں نہ باستقلال بلکہ از رو نیابت
 پیغمبر امت کا مصلح اور مقتدا ہو اور جو دلیلین وجوب نصب پیغمبر پر قائم ہیں
 وہی وجوب نصب امام میں بھی قائم ہیں اور ظاہر ہے کہ دنیا میں ہمیشہ کوئی نہیں
 رہتا ہے بعد پیغمبر کے عند العقل ضرور ہے کہ کوئی اوسکی شریعت کا حافظ ہو
 خصوصاً بعد خاتم الانبیاء کے کہ اوس جناب کا دین قیامت تک ہے اگر کوئی
 اوسکا حافظ نہ ہو تو امتداد زمانہ اور اختلاف عقول اور طبائع سے انواع قسام
 کے تغیرات شرع میں لازم آوین ضرور ہے کہ کوئی اوسکے واسطے حافظ یعنی امام
 ہو گو نکو اختلاف سے باز رکھے اور شریعت کا حافظ ہو یہی وجہ ہے کہ فرقہ حقہ
 امامیہ قایل ہیں کہ ہر زمانے میں حجت خدا کا ہونا ضرور ہے اس مانے میں بھی
 جناب صاحب الام علیہ السلام امام زمانہ زندہ اور موجود ہیں اگرچہ بنا بر بعض مصالح
 کے غائب ہیں لیکن فیضان آپ کا اس عالم غیبت میں بھی اسطرح ہے جیسے
 آفتاب ہر چند ابر میں پوشیدہ ہوتا ہے مگر اوسکی روشنی سے ظلمت شب زایل

اور رموز مخفیہ پر اپنے اطلاع دی ہے یہ بتو نکو میرے گھر سے توڑ کے نکالے گا
اور خلق کو دین حق اور عبادت کی طرف ہدایت کریگا جو اسکا دوست ہے وہ
میرا بھی دوست ہے اور جو اسکا دشمن ہے وہ میرا بھی دشمن ہے اسوقت جناب
رسالت مآب صلی اللہ علیہ وآلہ کا سن شریف تیس برس کا تھا خود مصروف پرورش
جناب امیر علیہ السلام کے ہوئے حتیٰ کہ گھوڑا بھی خود ہلاتے تھے اور ہر وقت
اپنے قریب رکھتے تھے غرض نہایت محبت فرماتے تھے۔

تیسرا اشکو فہ حال ازدواج میں

اکثر کتابوں سے ثابت ہے کہ نکاح حضرت کاشب پنجشنبہ محرم کی اکیسویں تاریخ
ہجرت کے تیسرے سال جناب فاطمہ بنت رسول خدا کے ساتھ واقع ہوا اور تفصیل
اسکی یہ ہے کہ اکثر اکابر عرب جناب رسول خدا صلی اللہ علیہ وآلہ سے خواستگار
جناب فاطمہ علیہا السلام کے ہوتے تھے اور ہمیشہ حضرت جواب میں فرماتے تھے
کہ میں حکم خدا کا منتظر ہوں ایک روز ایک فرشتہ حقیقہ کے اکیطرف سے نازل ہوا
اور جناب رسول خدا صلی اللہ علیہ وآلہ سے کہا کہ حقیقہ لائے بعد تھہ سلام کے
فرمایا ہے کہ نور کو نور کے ساتھ ترویج کرو حضرت نے پوچھا کہ کسکو کسکے ساتھ فرشتے
نے کہا کہ علی کو فاطمہ کے ساتھ اور حقیقہ لائے اساتوین آسمان پر اونکا عقد کر چکا ہے
جبریل نے خطبہ پڑھا ہے میکائیل اور اسرافیل اور ستر ہزار ملائکہ کو زمین پر ستر ہزار
ملائکہ مکر میں گواہ ہوئے بعد اسکے ہر شے میں جو رونکو فرمایا کہ رخت طوبی کے

نیچے سب حاضر ہوں اور درخت طوبی کو حکم کیا کہ اپنے بھانوکو کہ وہ موتی اور یاقوت
 اور نقل اور مصری تھے نثار کرے اور حورین لوتین اور ایک دوسرے کو ہدیہ بھیجے
 اور کہے کہ عقد علی اور فاطمہ کا یہ تصدیق ہے بعد اسکے ایک سفید کپڑا نورانی
 اوس فرشتے نے جناب رسول خدا صلی اللہ علیہ وآلہ کے دست مبارک میں دیا کہ
 اوسپر دو سطرین نور کی لکھی ہوئی تھیں پھر کہا کہ حق تعالیٰ نے فرمایا ہے کہ میں نے چار
 نہرین دنیا کی کہ وہ فرات اور نیل اور نہروان اور بلخ ہیں اور پانچواں حصہ دنیا کا
 اور تیسرا حصہ بہشت کا مہر فاطمہ میں علی کی طرف سے دیا تم پانچویں حصہ فاطمہ کا مہر
 دنیا میں مقرر کرو کہ تمہاری امت کی واسطے سنت ہو جب جناب رسالت مآب
 صلی اللہ علیہ وآلہ نے یہ سب خبریں اوس فرشتے سے سنیں بہت شاد ہوئے
 پھر جناب امیر علیہ السلام کو طلب فرما کے فرمان حق تعالیٰ سے خبر دی اور اصحاب کو
 جمع کر کے جناب امیر علیہ السلام سے پوچھا کہ یا علی کچھ تمہارے پاس مال دنیا ہے
 ہے کہ شادی میں خرچ ہو عرض کی یا حضرت آپ سے کچھ پوشیدہ نہیں ہے فقط ایک
 تلوار ایک زرہ ایک اونٹ میرے پاس ہے اسکے سوا کچھ نہیں ہے حضرت نے
 فرمایا کہ تلوار جہاد کی واسطے ضرور ہے اور اونٹ بھی پانی لانے اور باغ پٹانے اور
 بار برداری کی واسطے چاہئے لیکن زرہ کہ اوسکی تلکو کچھ ضرورت نہیں ہے اوسے
 بیچ لاؤ جناب امیر علیہ السلام نے زرہ کو بیچ کے قیمت حضرت کے آگے لاکر رکھ دی
 پھر تھڑا روپیہ اوسمیں نے جھڑٹنے بلال کو دیا اور فرمایا کہ خوشبو خریداؤ اور کچھ

ابو بکر کو دیا کہ جو ضرورت کی چیزیں وغیرہ اور اسباب خانہ داری کی ہو بازار سے مول لاؤ
 اور عمار یا سرور کئی اصحاب کو اوسکے ساتھ کر دیا ہر شخص جو چیز خرید کر تا تھا یا خود
 صلاح کر کے لیتا تھا چنانچہ ایک کرتاسات درہم کو اور ایک مٹھنہ چار درہم کو اور
 دو توشک کہ ایک مین پیڑے کی پتی بھری تھی اور دوسری مین بھیری کا بال اور
 ایک چرخا اور ایک چکی کا دستہ اور ایک تانبے کا کٹورا اور مشک اور کچھ مٹی کے
 ظروف مثل لوٹا اور گھڑا وغیرہ کے خرید لائے حضرت ایک ایک چیز کو اٹھا کے
 ملاحظہ فرماتے تھے اور کہتے تھے کہ خداوند ابرکت دنیا پھر جناب امیر سے فرمایا کہ
 یا علی مین کھانے کیواسطے روٹی گوشت لاتا ہوں تم خراگھی لاؤ غرض جب کھانا
 تیار ہوا فرمایا کہ یا علی جاؤ اور جسکو چاہو بلا لاؤ کہ یہ تمہاری شادی کا طعام ولیمہ ہے
 جناب امیر علیہ السلام مسجد میں تشریف لانے اور سوقت وہاں بہت آدمی جمع تھے
 آپکو مشرم آئی کہ پیٹے کسکو پلائیں ایک اونچے پر جا کے پکارا کہ ولیمہ کھانے کے لئے
 آتے جاؤ یہ سنکے سب مسجد سے بلکہ اپنے اپنے گھروں سے بھی روانہ ہوئے جناب
 امیر علیہ السلام کو ترود ہوا کہ آدمی بہت ہیں اور کھانا تھوڑا سب کو کس طرح کافی
 ہوگا جناب رسول خدا نے ارشاد کیا کہ یا علی کھانے کی قلت اور آدمیوں کی کثرت
 سے ترود کرو مین دعا کرو نیکا حصصا لی اسمین برکت دیگا غرض تھوڑے تھوڑے
 آدمی جاتے تھے اور کھاتے پہاں تک کہ چار ہزار آدمیوں سے زیادہ میر ہوئے
 اور کھانا کچھ کم نہوا اور سوقت جناب رسول خدا صلی اللہ علیہ وآلہ نے کانٹے منگوا

اور بھر بھر کے اپنے ازواج کے گھر بھیجے جب شام ہوئی تو ام سلمہ کو فرمایا کہ تم جاؤ اور عروسی کا سامان درست کرو اور فاطمہ کو لباس عروسانہ پہنا کے میرے پاس لاؤ حضرت کے ارشاد کے موافق ام سلمہ جناب فاطمہ علیہا السلام کو لباس عروسانہ پہنا حضرت کے پاس لے آئیں آپ مسجد میں تشریف لیگئے اور جناب سیدہ کا عقد پڑھا پھر دونوں نے مین تشریف لائے اور اوس معصومہ کو اپنے پاس بٹھایا اور سوقت جناب فاطمہ شرم سے عرق عرق ہو رہی تھیں حضرت نے اپنے ہاتھوں سے اوس معصومہ کے چہرہ مبارک سے نقاب کو اٹھایا اور حقیقی کی درگاہ میں دعا کی اور جناب فاطمہ کا ہاتھ جناب امیر علیہ السلام کے ہاتھ میں دیا اور خود وہاں سے تشریف لیگئے بیان جناب سیدہ ایک گوشے میں اور جناب امیر علیہ السلام ایک طرف تمام شب منہروف عبادت رہے جب صبح ہوئی جناب سولہ تشریف لائے اور دونوں بزرگواروں کو علیحدہ علیحدہ ذکر خدامین مشغول پایا تھوڑا پانی طلب کیا جناب فاطمہ پانی کا سہ لے آئیں ایک گھونٹ حضرت نے اپنے دہان مبارک میں لیکے کا سہ میں گرایا پھر اوس میں سے تھوڑا پانی جناب فاطمہ علیہا السلام کے سر مبارک پر اور جناب امیر علیہ السلام کے شانے پر دیا اور بہت دعائیں دین پھر وہاں سے تشریف لیگئے چند روزوں کے بعد جناب امیر نے قصد کیا کہ جناب سیدہ کو اپنے دولت سرا میں لے آئیں لیکن شرم سے جناب رسول اللہ کی خدمت میں خود عرض کر سکے ام سلمہ سے فرمایا کہ آپ میری طرف سے گزارش کریں ام سلمہ نے آپ کے فرمائی تعمیل کی بلکہ چند ازواج جناب رسول اللہ صلی علیہ وسلم

ہو میں حضرت سنے ہی بٹاش ہو گئے پھر آپ اوٹھ کے اہتمام میں مصر پہنچے اور خود تشریف لے گئے جناب فاطمہ کو محل میں سوار کر کے اس طرح سنبھالے کہ خود دست مبارک میں اس جناب کے اونٹ کی تہا حضرت جبریل علیہ السلام کی جانب میں اور حضرت میکائیل علیہ السلام کی جانب میں اور پیچھے پیچھے ستر ہزار لاکھ کی قطار سب کے سب تسبیح اور تقدیس کرتے ہوئے دولت خانہ حیدر گڑا تک لے گئے۔

چوتھا شگوفہ بعض فضائل اور معجزات میں

کتاب لسان الواعظین میں عمار یا سر اور زید بن راقم سے روایت کی ہے کہ وہ کہتے ہیں کہ میں ایک روز مسجد کوفہ میں خدمت بابرکت شاہ ولایت میں بیٹھا تھا ناگاہ ایک جانب سے شور و غوغا اٹھا اور کسی نے کہا کہ ہزار آدمی تلواریں ہتھ میں کھڑے ہیں اور حکم کے منتظر ہیں حضرت نے عمار سے فرمایا کہ ذوالفقار لاؤ اور اسے سب کو داخل ہونے کی اجازت دو ورنہ آگے اور لوگ بھی دیکھنے کو جمع ہوں موافق حکم کے عمار ذوالفقار لائے اور پکار دیا سفار و کبار اس دربار کے جمع ہوئے عمار کہتے ہیں کہ میں نے دیکھا کہ مردوں کے ساتھ ایک عورت ہودج میں آئی اور کہنے لگی ہے یا غیاث المستغیثین آغثنی و یا کنز الراغبین آغثنی حضرت نے فرمایا کہ عورت! مردوں کے ساتھ رہنا مناسب نہیں ہے اسکو علیحدہ بیٹھاؤ اس عرصہ میں ایک بوڑھا آدمی آپ کے پاس آئے عرض کرنے لگا کہ یہ میری طاقت خدا کی ہے یہ چند عرب کے شاہزادوں نے اسکی خواہش کی لیکن میں نے منظور نہ کیا اب اسکو

آثار حمل معلوم ہوتے ہیں یا حضرت آپ اس مشکل کا حل کیجئے جناب امیر علیہ السلام نے
اوس لڑکی سے پوچھا کہ تو کیا کہتی ہے اور سنئے عرض کی کہ یا مولا آپ ہی کی قسم کہ آپ
خلیفہ پیغمبر بلا فصل ہیں میں اس نعمت سے معرا اور مبارک ہوں حضرت ذوالفقار علیہ
منبر پر تشریف لیگئے اور تکبیر کے بعد فرمایا جبار الحق و ذہیق الباطل یعنی حق ظاہر ہو اور
باطل مضحل ہوا پھر ایک دایہ کو طلب کر کے ارشاد کیا کہ تمہارے دیکھ اور اوس کے حقیقت حال
سے اطلاع دے اور سنئے بھی دیکھ عرض کی کہ بیشک اوس میں آثار حمل ہیں حضرت نے
اوس لڑکی کے باپ سے کہا کہ جہاں نور رہتا ہے اوس طرف پہاڑوں میں برف بہت
ہوتی ہے اور سنئے کہا کہ بجا ارشاد ہوتا ہے پھر کچھ لب مبارک کو تہنیش دی لوگوں نے دیکھا
برف کا ایک ٹکڑا دست مبارک میں آگیا سب نے اللہ اکبر کا شور کیا بعد اسکے قابلہ سے
فرمایا کہ اس لڑکی کو اسی برف کے ٹکڑے پر بیٹھا دے ایک کثیر استخوان درم اور
دو دانگ کے وزن کا باہر آئے گا قابلہ نے ویسا ہی کیا خدا کی قدرت سے ویسا ہی
ظاہر ہوا جو کچھ حضرت نے فرمایا تھا یہ دیکھ کے ایک غوغا تسبیح اور تقدیس کا نامی مسجد
میں بلند ہوا بعد اوسکے منظر العجائب الفرائب نے اوس مرضعیف سے فرمایا کہ اس
لڑکی کو عزیز رکھ ابھی اسکا دامن عصمت معصیت سے محفوظ اور سالم ہے یہ لڑکی
بچپن میں نہ زمین نہ آسمان کی تھی اوسوقت سے یہ کثیر اوسکے پیٹ میں پرورش
پاتا تھا اور حمل کی طرح معلوم ہوتا تھا چنانچہ مسجد کو فدیہ میں جس جگہ حضرت سے یہ معجزہ ظاہر
ہوا تھا آج تک وہ مقام موجود ہے اور اوسکو بنی الطست کہتے ہیں حقیقہاً ہی اوس

مقام کی نیابت سے مشرف ہوا اور حیات القلوب میں کتاب مشارق الانوار سے نقل ہے کہ جنگ خیبر میں جب حضرت نے مرحب کو قتل کیا تو یہودیوں نے قلعہ دروازہ بند کر لیا اور وہ دروازہ بہت گراں اور مستحکم تھا حالہ جالیس آدمی کھولنے اور بند کرتے تھے آپ نے اوسکی زنجیر کو پکڑ کے ایسی حرکت دی کہ تمام قلعہ لرزے میں آ گیا اور دروازے کو اوکھاڑ کے بجائے سپر ہاتھ میں لے لیا اور دیر تک جنگ کرتے رہے جب روانہ ہوئے تو اوسکو قلعہ کی خندق پر بجائے پل رکھ دیا کہ اوسی پر سے لشکر اسلام عبور کر کے داخل قلعہ ہوا پھر مردوں کو اور عورتوں کو اسیر کر کے بلال کے ساتھ خدمت جناب رسول خدا میں روانہ کیا اور اسیروں میں صفیہ بنت حنی اخطب بھی تھی کہ حسن و جمال میں اپنا مثال نہ رکھی تھی پچھلے خدا نے اوسکے چہرے پر چند خراشیں ملاحظہ کیں پوچھا کہ یہ کیا ہے عرض کی کہ جب ید اللہ نے در قلعہ کو جنبش دی تھی تو تمام قلعہ ہل گیا تھا جو کھڑے تھے وہ سب گر پڑے میں بھی تخت کے نیچے گر پڑی اوسی گرنے میں یہ خراشیں ہو گئیں حضرت نے فرمایا کہ اے صفیہ علی کا مرتبہ پیش خدا بہت بڑا ہے جب علی نے دروازے کو حرکت دی تو قلعہ کیا آسمان اور زمین اور عرش اعلیٰ سب ہل گئے اور لکھا ہے کہ قتل مرحب کے بعد جبریل نہایت تعجب خدمت رسول خدا میں حاضر ہوئے آپ نے تعجب کا سبب پوچھا عرض کی کہ علی سے آج وہ کار عظیم شاہدہ کیا ہے کہ کسی سے ممکن نہیں جب مجھے قوم لوٹ کے ہلاکت کا حکم ہوا تھا تو میں نے سات شہزادوں کو جس میں مولوگ ساکن تھے نہ نہیں سے

او کھار کر اپنے ایک پر بازو پر رکھ لیا اور استہر بلند کیا کہ ملائکہ آسمان اور شہر و مکے
 گریہ اطفال اور جانوروں کے بولنے کی آواز سننے تھے اس طرح صبح تک منتظر رہا جب
 حکم خدا ہوا تو اس طبقے کو اولٹ دیا لیکن میرے پروبال پر مطلق سنگینی معلوم
 نہوئی اور آج جسوقت شیر خدا نے چاہا کہ مجھ کو دو ٹکڑے کر بن حکم الہی سے
 اپنے زمین پر اپنے پروں کو بچھا دیا تھا کہ ایسا نہ ہو کہ صدمہ ضربت سے گاؤ زمین تک
 دو نیم ہو جائے وہ گرانی غایت مجھے معلوم ہوئی کہ ارن شہر و مکے اتنی دیر تک انتظار
 رہنے میں معلوم نہوئی تھی حالانکہ میکائیل اور اسرافیل علیہ السلام کے بازو نکو تھا نہ
 تھے یہ دیکھ کے کیونکر متعجب نہوں میں کیا سارے ملائکہ آسمان اسوقت تعجب سے
 کہہ رہے ہیں لَا فَنَى الْأَعْلَى لَا سَيْفَ الْأَذْوَ الْفَقَارِ ۝ اور منقول ہے
 کہ جعفر جعفری سے ایک روز جناب امام محمد باقر علیہ السلام نے فرمایا کہ جب میرے
 جیسا محمد بن ابی ہریرہؓ نے علیہ السلام نے بعد وفات سرور کائنات کے چاہا کہ ملو فوق
 و سیت دیوں جناب سول خدا کو ادا اور اپنا وعدہ وفا کریں تو حکم کیا کہ پکار دیں
 کہ جس کا حق پیغمبر پر ہو وہ مجھے آگے لے اور اسوقت حضرت کے پاس مال دنیا
 کچھ نہ تھا جو شخص آتا تھا اسے فرماتے تھے کہ فرش کے نیچے سے لے لو اور خود
 لے کر لے تھے اَللّٰمُ اقْضِ عَنِّيْ بِمَنْعِكَ یعنی اے خدا اپنے پیغمبر کے قرض کو ادا کر
 یہ کہ بتا رہا اپنے دعوے کے موافق بے کم و زیادہ فرش کے نیچے سے لے لیتا تھا
 یہ کہ اپنے یہ خبر سننے کے عمر سے کہا کہ علی پیغمبر کا قرض ادا کرتے ہیں ایسا نہ ہو کہ لوگ

او کی طرف متوجہ ہوں اور میری خلافت میں خلل آنے عمر نے کہا کہ تم بھی پکار دو
 کہ جب کا حق پیغمبر پر ہو وہ آکے مجھے لے عمر کی ہدایت کے موافق خلیفہ جی سنے
 بھی منادی کرادی تھوڑی دیر بعد ایک اعرابی نے آکے ابو بکر سے کہا کہ اِنَّ
 لِيْ عِنْدَ رَسُولِ اللّٰهِ ثَمَانِيْنَ نَاقَةً حَمْرًا عَسُودًا مَّقْلَظَةً بِازْمَتِهَا
 وَرِجَالُهَا يَعْنِيْ مِرْنَةَ رَسُولِنَا كَيْ دَمِيْ اسْتِيْ مَادَهُ شَتْرٌ سِرْخٌ رَّيْغٌ سِيَاهٌ حِشْمٌ
 مَعَهُ بَالَانٌ اَوْ رِمَاهُ رِجَالُهَا يَمْنَعُ يَمْنَعُ وَهِيَ كَرَاهٌ سَنٌ هُوَ كِيَا اَوْ رَا عَرَابِيٌّ كُو كَمَا كَلَّ اَنَا
 پھر اپنے مشیر عمر کو بلا کے کہا کہ تو نے ہمیشہ مجھے رسوا کیا اور بلا میں ڈالا واسے
 تجھ پر اس طرح کے اونٹ تو دنیا میں نہ ٹینگے میں اوسکو کہاں سے دوں گا عمر نے کہا
 کہ تو نے علی کی ہمسری کا قصد کیا تھا خود رسوا ہوا میرا کیا قصور ہے الغرض ابو بکر نے
 پوچھا کہ اب کہو کیا چارہ کریں اوس نکار نے سکھایا کہ اوس سے گواہ طلب کرو
 دوسرے روز جو اعرابی آیا تو اوس نے ویسا ہی کہا اعرابی بولا کہ تو اسکے سینے پر
 قادر نہیں ہے میں اب اوس کے پاس چاتا ہوں جو شاید طلب نہ کرے وہ وہاں سے
 جناب امیر علیہ السلام کی خدمت میں آیا اور سب حکایت عرض کی حضرت نے
 فرمایا کہ پیغمبر خدا نے بشرط اسلام تجھے وعدہ کیا تھا تو مسلمان ہو اسے اوسنے
 عرض کی یا مولائے مسلمان ہوں و خدا نیت خدا اور رسالت محمد مصطفیٰ پر شہادت
 دیتا ہوں اور آپکو خلیفہ بلا فضل مانتا ہوں حضرت نے فرمایا کہ صبر کر چھ مہینے
 علیہا السلام کو ارشاد کیا کہ تم فلاں صحرا میں جاؤ اور باہر بلند پکارو یا صالح یا با

صالح انا رسول الله وصي رسول الله وصيها ان لا عرابي عند النبي ثمانين نافه حمر اسود
 المقلية باز متاور حالها يعني اسے صالح واسے ابا صالح ہم رسولان وصی رسول
 اور انکے جیب ہین بدستیکہ اس اعرابی کے پیغمبر خدا کے ذمے اسے مادہ مشتر
 سرخ رنگ سیاہ چشم مع بالان اور ہمار باقی ہین جب حسنین نے حسب ارشاد
 صحابین جا کے یہ فرمایا تو آواز آئی نَشَدُ اَتَكُمَا حَبِيبَا رَسُولَ اللَّهِ
 ووصیاء فانظر حتی جمع ہا یذنا یعنی گواہی دیتے ہین کہ تم دونوں
 جیب پیغمبر اور انکے وصی ہو تامل کرو کہ ہم اونٹوں کو جمع کریں ایک ساعت گزری
 تھی کہ اوسد پڑ جسے اونٹ پہاڑ سے باہر نکلے حسب طرح صالح پیغمبر کو واسطے نکالتا تھا
 جناب حسنین علیہما السلام نے اونٹوں کو لا کے اعرابی کے حوالے کیے علاوہ اسکے
 فضایل اور معجزات حضرت کے بے انتہا ہین کہ انشک۔ لکھیے جائیں اس مختصر میں
 گنجائش نہیں ہے۔

پانچواں شگوفہ شہادت میں

سال چالیس ہجری میں ماہ مبارک کی انیسویں شب کو حضرت نماز صبح کے قصد سے
 مسجد کوفہ میں تشریف لے گئے اوسوقت مسجد کی قذیلین گل ہو گئی تھیں آپ نے
 پہلے کچھ دعائیں پڑھ کے دو رکعت نماز تحیت مسجد کی پڑھی بعد اسکے اذان دی
 اوسوقت عبدالرحمان ابن ملجم مرادی فطامہ لعینہ کے گھر میں حضرت کے شہید کر کے
 لہر ادا سے سنے جاگتا تھا اذان کی آواز دیکھے مسجد میں آیا جہاں لوگ سوئے تھے

وہیں آسکے پڑ رہا جنب حضرت اذان سے فارغ ہوئے جو وہاں سوئے تھے
 سب کو جگا کے خود آپ مشغول نماز ہوئے جبوقت حضرت نے سجدہ اول سے
 سر مبارک اٹھایا تو ابن ملجم لعین نے ایسی تلوار حضرت کے سر مبارک پر ماری
 کہ پیشانی اقدس تک وہ زخم پہنچا حضرت نے فرمایا بسم اللہ و باللہ و علی املت
 رسول اللہ فرزت ربیعہ الکعبہ جب یہ آواز لوگوں کے کانوں میں پہنچی تو سب محراب
 عبادت کے پاس جمع ہوئی حضرت کو زخمی دیکھ کے سر و سینہ پیٹتے تھے اور زار
 زار روتے تھے اسوقت زمین کو لرزہ ہوا جبریل نے درمیان آسمان اور زمین کے
 صدا بلند کی کہ آج وصی پیغمبر شہید ہوا اور رکن دین گر پڑا یہ آواز در دناک تمامی مخلوق
 نے سنی جناب ام کلثوم نے جناب حسنین علیہما السلام کو جگایا اور باب کے شہادت کی
 خبر دی یہ سنکے دونوں غمازادے روتے ہوئے مسجد کی طرف دوڑے اور
 حضرت کو زخمی دیکھ کے نہایت بدیاب ہوئے غرض جناب امیر علیہ السلام نے
 خود اشارے سے نماز پڑھی اور امام حسن علیہ السلام کو نماز جماعت پڑبانے کیواسطے
 فرمایا اسوقت لوگ اپنے اپنے گھروں سے دیکھنے کو چلے آتے تھے ایک مرد قبیلہ
 ہمدان کا ابن ملجم کو راہ سے پکڑ کے مسجد میں لایا تمامی خلقت اس ملعون پر لعنت
 کرتے تھے جب حضرت نے اسے دیکھا فرمایا کہ اے بد بخت میں نے ہمیشہ تجھے جہان
 کیلئے یہ تو نے کیا کیا وہ شرمندہ کہرا تھا حضرت نے جناب امام حسن علیہ السلام سے
 فرمایا کہ اسے کھانا اور پانی دینا آرام سے بکھنا اگر میں اچھا ہوا تو مجھے اختیار ہے کہ

عفو کروں یا قصاص لوں اور اگر میں دنیا سے رحلت کر جاؤں تو ! سے تم ایک ضرب
تلواریں سے زیادہ نہ مارنا بعد اسکے حسنین علیہما السلام حضرت کو مکمل پر لٹا کے حجرہ طاہرین
لائے اور جراحوں کو طلب کیا انعام جراح نے زخم کو دیکھ کے عامہ سر سے پھیکٹ یا
اور کہنے لگا کہ یہ تلوار زہر کی بجائی ہے اسکا زخم علاج پذیر نہیں ہے بہر کیف اکیسویں
تاریخ زخم میں شدت ہوئی اور سوقت حضرت نے اپنے اصحاب کو طلب فرما کے ارشاد
کیا کہ میں سفر آخرت پر آمادہ ہوں جسکو جو کچھ پوچھنا ہو پوچھ لے اور سوالات مختصر کرے
ہر شخص مسئلہ یا جو کچھ پوچھتا تھا حضرت اوسکو بیان فرماتے تھے بعد اسکے کلمات وعظ
وپند فرمائے اور جناب امام حسن کو خلیفہ اور جانشین اپنا کر کے رموز امامت بتائے
اور کچھ وصیتیں فرمائیں اور ارشاد کیا کہ درمیان مزار جناب آدم اور نوح علیہما السلام کے
مجھے دفن کرنا کہ وہ قبر حضرت نوح نے میرے واسطے بنائی تھی اور نماز جنازے میں
سات تکبیریں کہنا یہ سات تکبیریں سوائے میرے کسی پر حلال نہیں ہیں پھر اوقوت
سے ذکر خدا اور تسبیح اور تقدیس میں مشغول ہوئے اکیسویں کے شب کو روح اقدس
جنت کی طرف روانہ ہوئی حسب وصیت حسنین علیہما السلام نے درمیان مزار حضرت آدم
اور نوح علیہما السلام کے دفن فرمایا بروایت جلال العیون جناب امیر علیہ السلام
جب دس برس کے تھے تو خدمت جناب سولہ ذرا میں ایمان سے مشرف ہوئے اور
بعد بعثت تیرہ برس مکہ معظمہ میں اور دس برس مدینہ منورہ میں اوس جناب کے
ساتھ رہے سولہ برس کے سن سے جہاد کرنا شروع کیا انیس برس کے سن میں

بڑے بڑے شجاعان عرب کو قتل کیا بائیس برس کے سن میں دخیبر کو اکھاڑا قریب
تیس برس کے اصل خلافت حضرت کے تھے درمیان میں دو برس چار مہینے ابو بکر
نے اور کچھ زیادہ دس برس سے عمر نے اور بارہ برس عثمان نے خلافت غصب کی بعد اس کے
قریب پانچ برس کے حضرت نے خلافت کی وقت رحلت عمر شریف ترستھ سال
کی تھی اور سن چالیس مچی تھی۔

تیسرا شگوفہ جناب سیدہ علیہا سلام کے احوال میں

اگرچہ یہی بحث امامت سے علحدہ ہے لیکن وہ معصومہ چونکہ گیارہ ائمہ کی والدہ ماجدہ
اور چار دہ معصومہ میں داخل ہیں البتہ آپ کے حالات بھی بحث امامت کے
متعلقات سے ہو سکتے ہیں اسوجہ سے ایک شعبہ جدا گانہ قرار دیکے مختصر حال اوں
معصومہ کا بھی درج کیا اور اس جناب کے معصوم ہونے کے لیے اتنا کافی ہے کہ
باتفاق علما اور آیہ تطہیر اور احادیث متواترہ آپ کا معصوم ہونا ثابت ہے۔

اور اس شعبے میں دو شگوفے ہیں

پہلا شگوفہ ولادت میں

اسم مبارک آپ کا فاطمہ ہے اور القاب بہت ہیں مشہور لقب صدیقہ اور طاہرہ اور
سیدہ اور معصومہ اور زہرا ہے والد بزرگوار حضرت کے جناب محمد مصطفیٰ صلی اللہ
علیہ وآلہ اور والدہ ماجدہ جناب خدیجہ الکبریٰ رضی اللہ عنہا ہیں جناب امام محمد باقر

علیہ السلام فرماتے ہیں کہ حضرت کی ولادت پانچ سال بعد نبی شب جناب رسول خدا کے بیسویں جمادی الثانی روز جمعہ کو مکہ معظمہ میں ہوئی منقول ہے کہ ایک روز جناب رسول خدا حضرت فاطمہ کے حجرہ طاہرہ میں تشریف لے گئے دیکھا کہ جناب سیدہ لبیثی ہیں اور حسنین علیہما السلام آپ کے سینہ اقدس سے پیٹے ہیں اور چلتی خود بخود گردش میں ہے آپ نے فرمایا کہ یا فاطمہ فرشتے تمہارے خادم ہیں اور اعانت کرتے ہیں اور کلینی نے جناب امام جعفر صادق علیہ السلام سے روایت کی ہے کہ وفات جناب رسول خدا کے بعد وہ معصومہ اپنے پدر بزرگوار کے فراق میں نہایت محزون اور مرنہ و م رہا کرتی تین جبریل حضرت کی خدمت میں حاضر ہوا کرتے تھے اور تسلی اور تسلی دیتے تھے اور انکے دل کو خوش کرتے تھے اور انکے پدر بزرگوار کی حالات اور انکے مقامات عالیہ سے اور جو کچھ کہ اس معصومہ کے بعد اولاد طاہرین پر انکے ہونے والا تھا خبر دیتے تھے اور جناب امیر علیہ السلام اسے لکھتے جاتے تھے اسی کو مصحف فاطمہ کہتے ہیں اور حضرت کے فضائل اور مناقب کماں تک لکھے جائیں۔

دوسرا شکوفہ مصائب اور وفات میں

بعد وفات سرور کائنات وہ معصومہ عالی صفات ہر وقت مفارقت پدر بزرگوار میں رو یا کرتی تھیں یہاں تک کہ اہل مدینہ نے جناب امیر علیہ السلام کی خدمت میں آپ کے عرض کی کہ ہماری طرف سے جناب فاطمہ سے فرمائی کہ آپ کے رات دن کے

رومنے سے ہم لوگوں کو خواب و خور حرام ہو گیا ہے مناسب ہے کہ اگر آپ رات کو روئیں تو دن کو آرام کریں اور اگر دن کو روئیں تو رات کو آرام کریں اوس وز سے جناب سیدہ علیہا سلام گورستان بقیع میں جا کے رو یا کرتی تھیں اکثر روایت سے ثابت ہے کہ اوس معصومہ نے بعد وفات پدر بزرگوار اپنے پچتر دن زندگانی کے اور شہادت کا مختصر حال یہ ہے کہ بعد وفات سرور کائنات جب خلافت ابو بکر نے غصب کی تو عمر نے مشورہ دیا کہ جب تک جناب امیر بعیت نکرینگے تیری خلافت مستحکم نہوگی کس واسطے کہ علی خلیفہ برحق اور اعلم اور اشجع اور پیمبر کے بھائی اور داماد ہیں تھوڑے دنوں کے بعد سب تجھے پھر جائینگے ابو بکر نے چند بار حضرت کو طلب کیا لیکن آپ تشریف نہ لائے فرمایا کہ میں نے عہد کیا ہے کہ جب تک آیات قرآن جمع نہ کر لوں گا گھر سے باہر نہ نکلوں گا الغرض جب کلام اللہ ناطق نے قرآن کو مرتب کیا تو مجمع ہاجر اور انصار میں تشریف لیجا کے سب پر حجت شافی تمام کی اور فرمایا کہ کوئی آیت آیات قرآنی اور سورہ فرقانی سے ایسے نہیں ہے کہ جس کو جناب رسہ نچدائے مع تاویل مجھے تعلیم نہ فرمایا ہو چونکہ اکثر آیتیں کفر و نفاق پر اون منافقوں کے اور فضیلت اور استحقاق خلافت پر حضرت کی دلیل صریح تھیں عمر نے کہا کہ میں اس قرآن کو قبول نہیں کرتا ہوں حضرت مایوس اپنے دوستوں کے پھر آئے عمر نے اپنے غلام قنفذ اور خالد بن ولید کو مع چند اہل شقاوت کے بھیجا کہ جسطرح ممکن ہو حضرت کو لاؤ اور پیچھے سے خود وہ شقی بہت سے اہل شرارت

لیجے درحرم سرپر گیا اور شور و غوغا کرنے لگا جناب سیدہ اوسوقت باعث مفارقت
 پدر بزرگوار اپنے کثرت گریہ و زاری سے بہت ضعیف اور ناتوان تھیں دولت کبر
 تشریف لاکے فرمایا کہ اے عمر غزوہ نکو اپنے حال پر چوڑے کیون ظلم کرتا ہے اوس
 ملعون نے کہا دروازہ کھولو در نہ مکان میں آگ لگا دینگے چنانچہ لکڑیاں منگوا کے
 خانہ اہلبیت کے دروازے کو جلایا اور مکان کے اندر در آیا ہر چند جناب سیدہ
 فریاد کرتی رہیں اوس شقی نے کچھ نہ سنا اور اوس معصومہ کے پہلو سے مبارک پر
 غلاف شمشیر کو مارا جناب سیدہ نے فرمایا کہ یا رسول اللہ خبر لیجے پھر ایک تازیانہ
 دست مبارک پر مارا کہ بازو اوس مظلومہ کا ورم کر گیا اور دروازہ اوس معصومہ پر
 گرا دیا کہ جسکے صدمے سے دو ہڈیاں پسلی کی شکستہ ہو گئیں اور جناب محسن علیہ السلام
 شکم مبارک میں شہید ہوئے اور وہ معصومہ اسی صدمے سے کئی روزوں کے بعد
 انتقال کر گئیں لکھا ہے کہ جب عمر نے دروازہ گرایا جناب امیر علیہ السلام نے اوس
 شقی کو اوٹھا کے زمین پر پٹک دیا کہ ناک اوسکی ٹوٹ گئی اوسوقت چند اصحاب
 خاص نے اجازت چاہی کہ اگر آپ حکم فرمائیں تو ہم جہاد کریں حضرت نے ارشاد
 کیا کہ مجھ کو جناب رسول خدا نے وصیت فرمائی تھی اور جہاد کیواسطے اسوقت
 منع کیا تھا اونکے حکم کے خلاف نہ کرونگا الغرض حضرت کو وہ منافقین لیچے
 جناب سیدہ اوس جناب کو اس حال میں دیکھ کے مجروح اور غمگین اور خشم ناک
 مع چند زنانہ بنی ہاشم حجرہ ظاہر ہوئے باہر آئیں اور مزار پدر بزرگوار پر تشریف

لیجا کے باواز بلند روئیں اور آہ سرد سینہ پر در سے کھینچ کے فرمایا کہ اسے قوم
ستمگار تم سب رسول خدا کے بھائی کو نہ ستاؤ ورنہ بھتی اوس خدا کے کہ جس نے برائی
پیغمبر کو بھیجا ہے میں بالوں کو اپنے سر کے پریشان کر دوں گی اور پیرا ہوں رسول خدا کو سر پر
رکھ کے درگاہ رب الارباب میں فریاد کر دوں گی اور آہ جانگداز سے اپنی آسمان اور
زمین کو جلا دوں گی اوسوقت غضب الہی نازل ہوگا اور تم سب اصل جہنم ہو گے
سلمان فارسی رضی اللہ عنہ کہتے ہیں کہ میں اوسوقت قریب اوس معصومہ کے کھڑا
تھا کہ جناب رسول خدا کی مسجد کی دیوار میں لرزے میں آئیں اور زمین سے بلند ہوں
یہ دیکھ کے میں کانپنے لگا اور آثار غضب الہی مجھے معلوم ہوئی دست بستہ اوس
معصومہ کی خدمت میں عرض کی کہ اے سیدہ اور اے بقول خدا اواسے جگر
گوشہ رسول خدا و اسے خاتون قیامت رحم فرمائیے کہ یہ سب آپ کے پدر فر فر گوا
کی امت ہیں آپ اہلبیت رسالت صا رحمت اور شفاعت ہیں اور آپ کے
پدر بزرگوار رحمت عالمیان تھے آپ باعث نزول عذاب نہوں جب میں نے یہ عرض
کی تو اوس معصومہ مغموہ کا غصہ فرو ہوا وہاں سے حجرہ طاہرہ میں تشریف لے گئیں
الغرض طرح طرح کے اون اشقیائے اوس معصومہ پر ظلم و ستم کئے انا بحکمہ باغ فدک
جو خاص حق اوس معصومہ کا تھا ندیا ہی سب رنج و الم شتدا و مرض کے باعث
ہوئی اور آپ انہیں نہوں میں دنیا سے گذر گئیں مجتہد کیفیت فدک کی یہ ہے
کہ جب فتح خیبر کی خبر اہل فدک نے سنی تو تجوں جان و ان سب جناب رسول خدا

امان چاہی اور فدک کو حضرت کے حوالے کیا اور سوقت جبریل حکم رب جلیل آئے
اور آیہ وَاَتِذَا الْقُرْبُیُّہٗ حَقُّہٗ لَآئَہٗ یعنی حق تعالیٰ نے فرمایا ہے
کہ ذی القربی کا حق دو حضرت نے پوچھا کہ ذی القربی کون ہیں اور ان کا حق کیا ہے
جبریل نے عرض کی کہ ذی القربی آپ کی فاطمہ ہیں اور حق ان کا فدک ہے یہ
اوسکو دو کہ اوسکے فرزند دیکھے پاس قیامت تک رہے چنانچہ منہج الصاوفین
میں لکھا ہے کہ جناب صادقین علیہما السلام فرماتے ہیں کہ مراد اس آیت سے
ہم اہلبیت رسول ہیں اور ثعلبی کہ علمائے اہل سنت سے ہے اپنی تفسیر میں
لکھتا ہے کہ مراد ذی القربی سے اہلبیت رسول ہیں غرض حضرت نے موافق حکم خدا
جناب سیدہ کو طلب فرما کے اوسکا کاغذ لکھ دیا اور سوقت سے اوس معصومہ کے
وکلاء کے تصرف میں ٹھکانا اینکه بعد وفات پیغمبر خدا جب ابو بکر کی خلافت غصبی
مستحکم ہوئی ایک روز بشورہ عمر ایک حدیث وضع کی کہ جناب رسول خدا نے فرمایا
ہے کہ ہم پیغمبر میراث نہیں چھوڑتے ہیں جو کچھ ہمارے بعد رہتا ہے وہ تصدق ہے
ہر چند حق تعالیٰ نے فرمایا ہے وَدَرَسَتْ سَلِیْمَانُ دَاوُدَ یعنی میراث داؤد کو
سلیمان نے لیا اور حضرت ذکریا نے دعا کی ہے فَهَبْ لِي مِنْ لَدُنْكَ وَلِیًّا
یٰرَبِّیُّ وَیَرِثُ مِنْ آلِ یَعْقُوبَ یعنی خداوند! مجھے وہ ولی عطا کر کہ میرا اور
آل یعقوب کا وارث ہو اس سب کو طاق نسبان پر رکھ کے اوس ملعون نے
وکلاء جناب سیدہ کو باع فدک نہ سے اٹھا دیا جب یہ خبر اوس معصومہ کو پہنچی

تو جمع چند زبان نبی ہاشم ابو بکر کے پاس تشریف لے گئیں اور فرمایا اے ابو بکر تو
 خوب جانتا ہے کہ جناب رسول خدا نے اس زمین کو بکرم خدا مجھے عطا کیا تھا تو ناحق
 نزع کرتا ہے اوسنے بخوف تشنہ خلافت چاہا کہ اوسکی رہائی کا کاغذ لکھ دین عمر نے
 کہا کہ جب تک گواہ ثلاثین رہا مگر چنانچہ وہ معصومہ جناب امیر اور حسنین علیہم السلام اور
 ام امین کو گواہ لے آئیں عمر نے کہا کہ حضرت امیر کی گواہی اسد نہیں ہے کہ وہ اپنے
 فرزند و نیکانفع چاہیں گے اور حسنین اڑسکے ہیں اور ام امین عجب عورت ہے کہ
 اور عورت کی گواہی اسد نہیں با اینہما ابو بکر نے فک کے چوڑ دینے کا کاغذ لکھ دیا
 عمر نے دست مبارک سے اوس معصومہ کے لیے آب دہن ڈال دیا اور چاک
 کر کے پھیک دیا بہر کیف انہیں صدیوں سے بیماری حضرت کی زیادہ ہوتی گئی
 روز وفات اسما بنت عمیس سے فرمایا کہ مٹی ایک ظرف میں بھگا دو جب مٹی
 بھیک گئی تو جناب سیدہ نے صاحبزادوں کو نہلایا اور کپڑے بدلے پھر اسما سے
 فرمایا کہ آٹا خمیر کرو اور روٹیاں پکاؤ کہ میرے بعد اڑسکے بھوکے نہیں اسما کہتی ہیں
 کہ جب میں روٹی پکا چکی تو عرض کی کہ آج آپ ایسی باتیں فرماتی ہیں کہ جس طرح کوئی
 زندگی سے مایوس ہو حضرت نے فرمایا کہ آج میرا دنیا سے کوچ ہے اور اے اسما
 جس طرح بہان عورتوں کی لاش کو تختے پر رکھ کے لیجاتے ہیں اور تمامی جسامت بدن کی
 معلوم ہوتی ہے یہ مجھے پسند نہیں آتا ہے یہ شکے بنے عرض کی کہ آپ نے ملک
 حبش میں دیکھا ہے کہ خورس کی غاف خون سے نقش بناتے ہیں اور لو سیدہ کو پڑھاتے

ہیں تو مطلق جسامت معلوم نہیں ہوتی ہے چنانچہ میں نے فرمے کی شاخیں منگوا کے
 نعش بنائی حضرت نے اوسکو بہت پسند کیا اور ارشاد کیا کہ جب میں دنیا سے
 گذر جاؤں تو میری لاش اسی میں رکھ کے قبر تک لیجانا پھر جناب امیر علیہ السلام کو
 بلایا اور وصیتیں فرمائیں کہ یا علی آپ خود مجھے غسل دیجئے گا اور کفن پہنائے گا
 اور کافور بہشت سے جو میرا حصہ ہے حنوط کیجئے گا اور کسی کو میرے وفات کی
 خبر نہ فرمائیگا اور رات کو دفن کیجئے گا یہ فرمانے کے جناب امیر علیہ السلام کو رخصت کیا
 پھر مجھے فرمایا کہ اے اسماعیل لاش کو مین نہاؤں جب مین پانی لائی تو آپ نے
 غسل اور وضو کیا اور پاکیزہ کپڑے بدلے اور حجرے میں تشریف لے گئیں
 اور ارشاد کیا کہ بعد تھوڑے عرصے کے مجھے پکارنا اگر جواب نہ دوں تو سمجھنا کہ
 میں نے دنیا سے رحلت کی پھر پاؤں قبلہ کی طرف کر کے لیٹیں اور ایک چادر اوپر سے
 اوڑھ لی اسما کہتی ہیں کہ میں اسوقت فرشتوں کے پروانگی آواز سنی اور ایسی خوشبو
 دماغ میں آنے لگی کہ کبھی نہ سونگھی تھی اسوقت پکارا تو کچھ آواز نہ آئی میں نے گریباں
 اپنا جاک کیا اور آہ و بکا شروع کی اس عرصے میں جناب امین تشریف لائے
 اور پوچھا کہ اسوقت میری ماں کیوں سوئی ہیں میں نے کہہ دیا کہ خدا کے جوار رحمت
 میں تشریف لے گئیں یہ سنکے صاحبزادوں نے اپنے گولاش پر گرا دیا اور
 ایسے اپنے غلط پروردگار کے گھر کے بیان نہیں ہو سکتے ہیں کیا مومن کو اتنا
 ہنس دینا ہوسکتا ہے ہوسکتے ہوتے مسیح کی طرف روانہ ہوئے جب دونوں

معصوموں کی صدا ہے گریہ وزاری اصحاب نے سنی توحسین علیہما السلام کے پاس دوڑے آنے اور کہنے لگے کہ شاید اس وقت آپ کو اپنے نانا یاد آئے ہیں صاحبزادوں نے فرمایا کہ نہیں بلکہ ہماری ماں نے رحلت فرمائی جب یہ خبر جناب امیر علیہ السلام نے سنی تو حضرت زمین پر گر پڑے اور فرماتے لگے کہ ابھی تک مفقہ رسول خدا کا غم دل سے نہیں گیا تھا دختر جناب رسول کو دیکھ تسکین پاتے تھے اب کس سے تسلی پائیں گے اس وقت آواز گریہ وزاری مدینہ منورہ کے گھروں سے بلند ہوئی اور مردان و زنان بنی ہاشم جمع ہوئے جناب امیر علیہ السلام نے حسب وصیت بعد غسل اور کفن دینے کے اسی تابوت میں کہ جس کو اسما بنت عمیس نے بنایا تھا لاش مبارک رکھی چونکہ اس وقت بہت آدمی جمع تھے حضرت جنازے کے اٹھانے میں توقف فرمایا جب کچھ شب گزری اور سب اپنے اپنے گھر چلے گئے تو جناب امیر علیہ السلام نے حسنین اور عمار اور مقداد اور عقیل اور حذیفہ اور سلمان اور چند بنی ہاشم کے ساتھ نماز جنازہ پڑھی اور پوشیدہ شب کو دفن فرمایا اور کئی قبریں بنا کے پانی چھڑکا تا معلوم نہ ہو کہ اصل مزار شریف کون ہے وفات اس معصومہ کی سہشنبہ کے روز تیسری جمادی الثانی کو سال گیارہ ہجری میں واقع ہوئی ایام حیات اکثر اٹھارہ سال لکھا ہے مزار شریف بقیع میں ہے۔

چوتھا شعبہ جناب امام حسن مجتبیٰ علیہ السلام کے والدین اربعین و شکوہے ہیں پہلا شکوہہ حضرت فضائل اور ولادت میں

وہ جناب و سرے امام ہیں اسم مبارک حسن ہے اور کنیت ابو محمد اور القاب حضرت کے
 بہت ہیں مشہور سبط اور محتجبی اور ذکی ہے والد بزرگوار حضرت کے جناب
 امیر المؤمنین علی ابن ابیطالب علیہ السلام ہیں اور والدہ ماجدہ جناب فاطمہ بنت
 محمد مصطفیٰ صلی اللہ علیہ وآلہ وسلم ہیں ولادت حضرت کی مدینہ طیبہ میں پندرہویں
 ماہ مبارک رمضان کو سال تین ہجری میں واقع ہوئی جب وہ حضرت پیدا ہوئے
 تو زرد کپڑے میں لپیٹ کے جناب سو لحد کی خدمت میں لوگ لائے حضرت نے
 فرمایا کہ کیا میں منع نہیں کیا ہے کہ لڑکے کو زرد کپڑے میں نہ لپیٹو پھر اوس معصوم کو
 سفید کپڑے میں لکھا اور زبان مبارک اپنی اونکھوں میں بیچی پھر جناب امیر علیہ السلام
 سے پوچھا کہ کیا نام رکھا ہے آپ نے فرمایا کہ میں نام نہ رکھنے میں آپ سبقت
 نہیں کر سکتا ہوں حضرت نے ارشاد کیا کہ میں بھی نام نہ رکھنے میں خدا پر سبقت
 نہیں کر سکتا اتنے میں حضرت جبریل نازل ہوئے اور کہا یا محمد صغیر لے لے
 سلام فرمایا ہے اور مبارک باد دی ہے اور ارشاد کیا ہے کہ علی بمنزلہ ہارون کے
 ہیں اور تم بمنزلہ موسیٰ جو اس لڑکے کا متہی نام رکھو جو ہارون کے بڑے بیٹے کا
 نام تھا جناب رسول اللہ نے پوچھا کہ کیا نام تھا جبریل نے کہا کہ بڑے بیٹے کا نام
 شبر اور چھوٹے بیٹے کا شبیر نام تھا جب علی کا دوسرا فرزند پیدا ہوا تو اوس کا شبیر
 نام رکھا روایت ہے کہ بعد سات دن کے جناب سو لحد اپنے حضرت کا عقیقہ کیا
 اور ایک بھیڑاؤ بچ کر کے ایک ران اور ایک اشرفی اسماء بنت عیسٰی کو کہ قابلہ

تھیں عنایت کی اور باقی گوشت فقرا کو تقسیم فرمایا اور جناب امام حسن علیہ السلام کے
 سر مبارک پر خوشبو ملی اور ہمیشہ جناب رسول خدا فرماتے تھے کہ جو حسن اور حسین کو
 دوست رکھے وہ میرا اور خدا کا دوست ہے اور جو ان سے دشمنی رکھے وہ میرا
 اور خدا کا دشمن ہے اور اپنے گاندھے پر چڑھاتے تھے اور جب دستے تھے
 تو حضرت بیتاب ہو جاتے تھے اور خود دہلاتے تھے منقول ہے کہ ایک دفعہ
 جناب رسول خدا اکچہ علیل تھے جناب فاطمہ علیہا السلام دو نون صاحبزادہ کو ساتھ
 لیکے بدر بزرگوار کی عیادت کو تشریف لے گئیں اس وقت جناب رسول خدا سو گئے
 تھے جناب سیدہ حضرت کو آرام میں دیکھ کے پھر آئیں اور حسنین علیہما السلام
 وہیں سو گئے جب رات زیادہ ہوئی اور بیدار ہوئے تو عایشہ سے پوچھا کہ
 میری ماں کہاں گئیں اس نے کہا کہ اپنے گھر گئیں و نو حضرت وہاں سے بقصد مکان
 روانہ ہوئے شب نہایت تاریک تھی راستا بھول کے بنی نجار کے باغ میں
 چلے گئے باغ کو دیکھ کے بڑے صاحبزادے نے چھوٹے سے فرمایا کہ میں حیران
 ہوں کہاں جاؤں آؤ اس وقت یہیں سو رہیں و نو حضرت باہم لے میں ہاتھ
 دیکے سو رہے بعد تھوڑی دیر کے جناب رسول خدا خواب سے بیدار ہوئے
 اور عایشہ نے حسنین علیہما السلام کے آنے اور پھر جانے کا حال بیان کیا
 حضرت نے فرمایا کہ وہ اس باندھیری رات میں کہاں گئے نہ تم خود مانع ہوئے
 نہ مجھ کو جگا دیا اس نے کہا کہ مجھے نہیں معلوم کہ وہ کہاں گئے حضرت بہت متعجب

ہو کے اوٹھے پہلے جناب فاطمہ علیہا السلام کے حجرہ طاہرہ میں تشریف لائے جب
 وہاں دو نومعصوموں کو نہ پایا تو اور بھی پریشان خاطر ہوئے اور تلاش میں چلے یہ
 خبر جناب امیر علیہ السلام کو معلوم ہوئی حضرت بھی راستہ میں ساتھ ہو گئے جب باغ
 بنی نجار میں پہنچے تو دیکھا کہ ایک سانپ بہت بڑا کہ چپکے دو پرہیزگار پر جناب
 امام حسن پر اور ایک جناب امام حسین پر رکھے ہوئے ہے اور اس وقت ابر کے
 باعث شب تاریک تھی اور پانی بھی کچھ برس رہا تھا جب اس سانپ نے
 جناب سولخرا کو دیکھا تو فوراً الگ ہو گیا اور گویا ہوا کہ خداوند امین تجھے اور تیرے
 ملائکہ اور نبی کو گواہ کرتا ہوں کہ میں نے تیرے حکم کے موافق دو بولڑ کوئی حفاظت کی
 اور صحیح اور سالم سپرد کیا جناب سولخرا نے اس سے پوچھا کہ تو کون ہے اوٹنے
 کہا کہ میں بیک جن ہوں مجھے طائفہ بنی طلیح میں سے جنت نصیبین نے ایک آیہ
 کلام اللہ کہ جسے وہ بھول گئے ہیں دریافت کر نیکی واسطے آپ کی خدمت میں بھیجا تھا
 جب میں یہاں پہنچا تو ایک آواز آسمان سے سنی کہ اسے سانپ یہ سولخرا کے
 دو نو فرزند سوئے ہیں انکی حفاظت کر یہ سنکے میں یہاں حفاظت میں مصروف تھا
 الحمد للہ کہ صحیح سالم آپ کے سپرد کیا حضرت نے اسکو دعائیں دیں اور آیہ تباد یا خود
 آپ نے جناب حسن علیہ السلام کو اور جناب امیر نے جناب امام حسین علیہ السلام کو
 کاندھے پر لیا اور جناب سیدہ کے حجرہ طاہرہ میں پہنچا دیا اور لکھا ہے کہ ایک روز
 چند شیعوں نے جناب امام حسن علیہ السلام کی خدمت با سعادت میں عرض کی

کہ یا بن رسول اللہ صلی اللہ علیہ وسلم نے آپ کو معدن علوم اور ہر شے پر قادر کیا ہے معاویہ کی بدنامیوں کے کب تک متحمل ہو جائے گا فرمایا کہ اگر خدا سے چاہیں تو عراق کو شام اور شام کو عراق اور عورت کو مرد اور مرد کو عورت کر دے اور سوقت ایک شامی بھی وہاں موجود تھا اس نے کہا کہ یہ کیونکر ہو سکتا ہے حضرت نے فرمایا کہ تجھے شرم نہیں آتی ہے کہ تو عورت ہو کے مردوں میں بیٹھا ہے اور تیرے گھر میں جو بیوی مرد ہو گئی ہے تو جا اور اس سے تجھے خفتہ لڑکا پیدا ہو گا اس نے اپنے کو جو دیکھا تو عورت پایا منفعل اپنے گھر آیا تو عورت کو مرد پایا الغرض جیسا حضرت نے فرمایا تھا ویسا ہی ہوا بعد اسکے وہ تائب ہوا پھر حضرت کی دعا سے مرد ہوا اور شیخ الطائیف علیہ السلام نے تہذیب میں روایت کی ہے کہ حضرت نے بیس حج اس طور پر کیے کہ سوار یا کوتل رہتی تھیں اور خود پیادہ پائتشریف لیجاتے تھے اور بعض علماء نے لکھا ہے کہ آپ نے پچیس حج کیے تھے اور تین دفع کل مال اپنا راہ خدا میں تقسیم کیا فضائل اور مناقب آپ کی تحریر سے زیادہ ہیں۔

دوسرا شکوفہ شہادت میں

بعد شہادت جناب امیر المؤمنین علیہ السلام جب لوگوں نے جناب امام حسن علیہ السلام سے بیعت کی اور یہ خبر معاویہ کو پہونچی تو وہ بقصد تسخیر عراق شام سے مع فوج روانہ ہوا حضرت اسکے قصد سے مطلع ہو کر منبر پر تشریف لیگئے اور بعد حمد و ثنائے الہی لوگوں کو ابس ملعون سے جہاد کوئے کیواسطے دعوت کیا کسی نے

جواب ندیا عدی بن حاتم اوٹھ کھڑا ہوا اور سب نے لگا کہ سبحان اللہ تم سب کے ساتھ
 امام اور فرزند پیغمبر نے کیا برائی کی ہے کہ وہ جہاد کو کہتے ہیں اور تم سب قبول نہیں
 کرتے اور سب کے کہنے سے چند آدمیوں نے موافقت کی حضرت کو فتنے سے بقصد
 محاربہ باہر نکلے پھر تھوڑے لشکر کو فرمایا کہ آگے بڑھ کے معاویہ کی راہ روکو اور
 خود بنفس نفیس متوجہ سا باط ہوئے اور چاہا کہ اہل لشکر کا امتحان کریں سب جمع
 کر کے منبر پر تشریف لیگئے اور خطبہ کمال فصاحت اور بلاغت سے پڑھ کے فرمایا
 کہ میں حق تعالیٰ کے فضل اور احسان سے امیدوار ہوں کہ خلق خدا کا خیر خواہ رہوں
 اور کسی مسلمان سے کینہ نہ رکھوں اور مسلمانوں کی جمعیت پر انگدگی سے بہتر ہے
 تم لوگوں کو چاہئے کہ میرے حکم کی مخالفت نہ کرو اور میرے خلاف رائے عمل میں
 نہ لاؤ یہہہ بنکے ایک نے دوسرے کو دیکھا اور باخود ہا کہنے لگے معلوم ہوتا ہے
 انکا یہہ ہمد ہے کہ خلافت معاویہ کو سپرد کر دین حضرت سے کہنے لگے کہ تم کافر ہو گئے
 یہہہ کہنے حضرت کے خیمہ میں گئے اور کل اسباب لوٹ لیا یہاں تک کہ جانا زبھی ٹھکانا
 اور ردابھی دوش مبارک سے لے لی حضرت نے ملول ہو کر شمشیر گرون میں
 میں حائل کی اور گھوڑا منگوا کے مع چند اصحاب خاص واذہ ہوئے جب سا باط
 بن پہونچے تو جراح بن سنان اسدی اپنے گھر سے خنجر برہنہ لےئے ہوئے باہر آیا اور
 حضرت کا عناکیر ہو کے کہنے لگا یا حسن تم کافر ہو گئے ہو جس طرح تمہاریے باپ کافر
 ہو گئے تھے یہہہ کہنے ایک خنجر حضرت کی مان پر ایسا بارا کہ ہڈی تک زخم پہونچا اللہ

بن خطل طاعی نے کہ حضرت کے موالیوں سے تھے اور بیکے ہاتھ سے خنجر چھین لیا اور
 اوسی خنجر سے اوس ملعون کو واصل جہنم کیا اور حضرت کو سعد بن سعد کے مکان پر
 کہ وہ جناب امیر المومنین علیہ السلام کے وقت سے مدائن کا حاکم تھا لیگئے اور مشغول
 علاج ہوئے منافقان لشکر نے معاویہ کو لکھ بھیجا کہ تو اپنے کو جلد بیان پہنچا کہ ہم امام
 حسن کو پکڑ کے تیرے حوالے کریں معاویہ نے وہ خط سب حضرت کی خدمت میں
 بھیج دیئے آپ لشکر کی بیوفائی سے بخوبی مطلع ہوئے آخر ناچار پچند شرائط معاویہ سے
 صلح کی اور خلافت سے دست برداشتہ ہو کے مع برادران و ملازمان مدینہ منورہ
 میں تشریف لائے اور خدا کی عبادت میں زندگانی بسر کرتے تھے اور منجملہ شرائط
 صلح یہ بھی شرط تھی کہ معاویہ بغیر میرے مشورے کسی کو اپنے بعد خلیفہ مقرر نہ کرے
 اگرچہ یہ بات معاویہ کو دل سے نامنظور تھی کیونکہ وہ چاہتا تھا کہ سلطنت ہمیشہ میرے
 خاندان میں رہے لیکن اس وقت مصلحتاً قبول کر لی اور باطن میں حضرت کی ہلاکت کے
 فکر میں ہوا اور اوس زمانے میں مروان والی مدینہ تھا اور وہ ظاہر میں حضرت کے اعزاز
 اور اکرام میں دقیقہ فرو گذاشت نہ کرتا تھا لیکن باطن میں حضرت کے درپے ہلاکت رہتا
 تھا تاہم معاویہ یحییٰ نے بہت سامان تھوڑا سا زہر مروان کے پاس بھیجا اور لکھا کہ
 جس طرح ممکن ہو جلدہ بنت اشعث کو کہ وہ زوجہ امام حسن ہے فریفتہ یزید کر اور اس کے
 ہاتھ سے یہ زہر حضرت کو کھلوادے مروان اسی فکر میں رہتا تھا کہ ایک روز ایسے
 نام ایک عورت کہ وہ دلالی کا پیشہ کرتی تھی مروان کے یہاں آئی اور سستی سے

اوسے تنہائی میں بلا کے پوچھا کہ توجہ کے پاس بھی آتی جاتی ہے اوسنے کہا ہاں
 مروان نے کہا کہ تجھ لیک راز کہتا ہوں اگر تو افشا کرے تو ہزار دینار تجھے دوں گا یسویہ
 نے قسم کھائی کہ ہرگز افشا نہ کروں گی الغرض مروان نے عہد و پیمان لیکے اوس سے کہا
 کہ جب طرح ہو سکے جعدہ کا دل امام حسن علیہ السلام سے پھیر کے فرقیہتہ نزدیک وہ ملعونہ
 جعدہ کے پاس گئی اور ادھر ادھر کی باتیں کر کے برس مطلب آئی اور جعدہ کو طمع
 مال و زر دیکھے اپنے دام فریب میں لائی اور جا کے مروان کو اطلاع کی اوس نے
 زہر ایسویہ کے حوالے کیا اور کہا کہ جعدہ کو بند دے اور کہہ کہ جب تک امام حسنؑ نہ
 ہیں حصول مطلب ممکن نہیں لازم ہے کہ زہر حضرت کو کھلا دے کہ تیری رہائی ہو جائے
 ایسویہ نے وہ زہر لا کے جعدہ کو دیا اور اوسکو آپ کے کھلانے پر راضی کیا اوسنے
 شہد کے ساتھ اوس جناب کو کھلایا تا مابین شب شکم مبارک میں درد رہا اور سقے
 کرتے رہے جب صبح ہوئی تو روضہ جدا مجد پر اپنے تشریف لیگئے اور اپنے کو تربت
 شریف سے مس کیا شفا پائی بعد چند روز ونگے اپنے اصحاب اور عزیزوں کو جمع کیا
 اور فرمایا کہ دو سال سے اکثر میں بد مزہ رہا کرتا ہوں قصد ہے کہ چندے موصل میں
 جا کے تبدیل آب ہوا کروں اور دشمنوں کے ہاتھ سے کچھ دنوں راحت پاؤں
 الغرض ابن عباس اور چند اصحاب خاص کو ساتھ لیکے حضرت موصل تشریف لیگئے
 اور شام میں ایک نابینا رہتا تھا کہ وہ شقی نہایت درجہ میں دشمن خاندان بنو یحییٰ
 اوسنے موصل میں حضرت کے تشریف لائے کی خبر سننے اپنے دل میں کہنا کہ دشمن اور

دشمن زادہ یہاں آیا ہے بہتر یہ ہے کہ چلون اور اوس سے ظاہر میں دوستی پیدا
 کروں پھر فرصت پائے کہ جو کچھ ممکن ہو عمل میں لاؤں اس قصد سے اوس شقی نے
 اپنے عصا کے پھل کو زہر سے بوجھایا اور روانہ ہوا حضرت کی خدمت میں آ کے
 انظار محبت کرنے لگا اور ہمیشہ اسی فکر میں رہتا تھا کہ جو وقت موقع ملے اپنا کام کروں
 ناگاہ ایک روز وہ جناب نماز عصر پڑھنے کے مسجد سے باہر تشریف لائے اور دو کھانے
 پائے پر پاؤں رکھ ہوئے لوگوں سے باتیں کرتے تھے وہ کوڑا ظاہر و باطن عصا کو
 ٹیکتا ہوا نکلا اور حضرت کے قریب آیا ناگاہ عصا کا پھل حضرت کے پشت پر پڑا
 اوس لعین نے اوسکو زور سے دیا یا حضرت نے اوسکے صدر سے ایک آہ کی
 اور گر پڑے فوراً پاسے مبارک ورم کر گیا ابن عباس وغیرہ نے اوس اندھے کو
 پکڑ کے چاہا کہ ماہرین آپ مانع ہونے اور فرمایا کہ چھوڑ دو جس طرح وہ ظاہر کا کور ہے
 ویسا ہی باطن کا بھی اندھا ہے لوگ جراح کو بلالائے اوسنے دیکھ کے کہا کہ نہ ختم
 زہر سے بھجائی ہوئی سنان کا ہے الغرض جراح علاج میں مشغول ہوا اور اوس زہر کو
 آپ کے پاسے مبارک سے نکالا جب یہ خبریں معاویہ بنوعون کو معلوم ہوئیں حضرت کو
 کسی مرتبہ زہر نے اثر کیا تو اوس شقی نے بادشاہ روم کو لکھ بھیجا کہ وہ زہر بلا ہل
 بھیج دے کہ جبکا مداوا کوئی نکر سکے اوسنے جواب میں لکھا کہ میرے دین میں جائز
 نہیں ہے کہ اوسکے قتل پر اعانت کروں کہ جو مجھ سے بڑا تاناہو پھر معاویہ نے اوسے
 لکھا کہ میں اوس شخص کی عوا سے زہر چاہتا ہوں کہ جس نے کئے میں خرچ کیا ہے اوپر میری

دعویٰ کرتا ہے اور اپنے باپ کی بادشاہت کا طالب ہے مین چاہتا ہوں کہ اوسے
 زہر سے ہلاک کروں اور خلق خدا کو راحت دوں اور اوس نامہ کے ساتھ بہت سے
 تحفے اور ہدایا بھی معاویہ نے شاہ روم کو بھیجے اوسنے زہر بھیج دیا الغرض ابن شہر آشوب
 نے جناب صادق علیہ السلام سے روایت کی ہے کہ ایک روز جناب امام حسن علیہ السلام
 نے فرمایا کہ میں نے ہر سے شہید ہونگا جس طرح میرے جد امجد جناب رسول خدا زہر سے شہید ہوئے
 تھے اہمیت نے پوچھا کہ کون آپکو زہر دیگا حضرت نے فرمایا کہ کوئی لونڈی یا زوجہ
 میری لوگوں نے کہا کہ اوسے اپنے گھر سے نکال دیجئے فرمایا کیونکر ہو سکتا ہے کہ میری
 موت اوسکے ہاتھ سے ہے اور اس سے چارہ نہیں ہے کہ یوں ہین تقدیر میں ہے
 اور قطب راوندی نے جناب جعفر صادق علیہ السلام سے روایت کی ہے کہ آپ نے
 فرمایا زوجہ میری اشعث بن قیس کی بیٹی مجھے زہر دیگی اور معاویہ اوسکے پاس میرے
 کھلائیو مخفی زہر بھیجے گا سب نے عرض کی کہ جعدہ کو اپنے گھر سے نکال دیجئے آپ نے
 ارشاد کیا کہ کیونکر نکالوں حالانکہ اوسنے ابھی تک کوئی قصور نہیں کیا ہے اور اوسکے
 کوئی مجھے قتل نہیں کر سکتا ہے تھوڑے دنوں کے بعد معاویہ شقی نے بہت سا
 مال اور وہی زہر قاتل مردان کے پاس روانہ کیا اور لکھ بھیجا کہ جعدہ کو میری طرف سے
 کہلا بھیج کہ اگر اس زہر کو تو امام حسن کو کھلائیگی تو میں لاکھ درہم تجھے دوں گا اور تیرا
 نکاح اپنے بیٹے یزید کے ساتھ کر دوں گا مردان نے وہ زہر ایسونیہ کی معرفت جعدہ کے
 پاس بھیج دیا اور معاویہ کا پیغام کہلا بھیجا ایک روز وہ امام مظلوم روزے سے تھے

اور اس روز شدت کی گرجی تھی حضرت بہت پیاسے تھے بوقت افطار جب طعونہ آپ کیواسطے پہنچا تو معاویہ نے بھیجا تھا دودھ مین ملا کے لے آئی شدت تشنگی مین آپ نے وہ دودھ پی لیا فوراً اسکا اثر محسوس ہوا آپ نے فرمایا کہ اے دشمن خدا تو نے مجھے مارا خدا تجھے ہلاک کرے اور بخدا مجھ سا کوئی آدمی نہ پائیگی معاویہ نے تجھے فریب دیا خدا تجھے اور اسے دونوں کو معذب کرے گا دو روز حضرت دردِ عالم مین رہے اس کے بعد اپنے جد بزرگوار اور پدرِ عالمِ مقدار کے ساتھ ملحق ہوئے اور معاویہ نے جو وعدہ جندہ سے کیا تھا اوسپر وفا کی اور احتجاج مین روایت کی ہے کہ ایک شخص حضرت کی خدمت مین حاضر ہوا اور عرض کی کہ اے فرزندِ رسول خدا آپ نے ہلوگوں کو ذلیل کیا اور شیعوں کو بنی امیہ کا غلام بنایا حضرت نے فرمایا کیونکر اس نے عرض کی کہ آپ نے خلافت معاویہ شقی کو دی فرمایا بخدا میں نے کسی کو اپنا معین نہ پایا اگر معین پایا تو شبے روز اس سے لڑتا یہاں تک کہ حقتعالیٰ مجھ پر عین اور اوس مین حکم فرماتا لیکن جب میں اہل کوفہ کا امتحان کیا تو اون مین سے کسی کو ایسا نہ پایا کہ میرے کام آوے اور اپنے عہد پر وفا کرے اون کے عہد و پیمان اور قول و فعل کا مطلق اعتماد نہیں چال اون کا یہ ہے کہ زبان اون کی میرے موافق ہے اور دل اون کا بنی امیہ کی طرف ہے یہ فرما رہے تھے کہ دفعتاً دہن مبارک سے خون جاری ہوا حضرت نے طشت طلب کیا سارا طشت خون سے بھر گیا راوی کہتا ہے کہ میں نے پوچھا کہ اے فرزندِ رسول یہ کیا ہے فرمایا کہ معاویہ ملعون نے میرے واسطے زہر بھیجا تھا اور ذہ زہر مجھے دیا ہے اوس زہر کے اثر سے جگر پارہ پارہ

ہو کے طشت میں گرا ہے راوی کہتا ہے کہ میں نے عرض کی کہ آپ دعا کیوں نہیں کرتے
 فرمایا اسکے پہلے دو دفعہ اور بھی مجھے زہر دیا تھا اس دفعہ اصلاح پذیر نہیں ہے اور
 کل حال معاویہ کے زہر منگوانیکا اور بادشاہ روم کے بھیجنے کا بیان فرمایا اور کافی میں
 بسند معتبر جناب امام محمد باقر علیہ السلام سے روایت کی ہے کہ جب امام حسن علیہ السلام
 وقت رحلت قریب ہوا تو حضرت نے جناب امام حسین علیہ السلام کو بلا کے فرمایا کہ
 اے برادر تم سے کچھ وصیتیں کرتا ہوں اوسکو یاد رکھنا جب میں دنیا سے گذر جاؤں
 تو بعد غسل و کفن کے میری لاش کو جد بزرگوار کے مزار پر لیجانا اپنے عہد کو تازہ کروں
 بعد اوسکے مان کے مزار پر لیجانا اور قبرستان بقیع میں دفن کرنا اور ظاہر ہو کہ عائشہ
 سے میری نسبت ہ باتین ظاہر ہونگی کہ جس سے اوسکی دشمنی بہ نسبت خدا و رسول
 اور ہم اہلبیت کے سب پر ظاہر ہو جائے مگر میرے دفن میں بقدر مجھے بھی زمین پر
 خون نگرے پائے پس جب جناب امام حسن علیہ السلام نے رحلت فرمائی تو جناب
 امام حسین علیہ السلام نے حسب وصیت بعد غسل و کفن کے حضرت کی لاش کو اوس
 مقام پر لیگئے جہاں خازنہ پڑھتے تھے بعد نماز کے وہاں سے حضرت کے جنازے کو
 رضیہ رسول خدا میں لیگئے عائشہ کو خبر معلوم ہوئی کہ وہاں کرنے کو چاہتے ہیں
 جب یہ سنا بہت برہم ہو کے خود خچر پر زین کسا اور سوار ہوئی پہلا سلام میں
 جو عورت زین پر چڑھی وہ عائشہ تھی بہر کیف اوسنے اپنے کو جلد وہاں پہنچایا او
 گھامیرے گھر سے انکی لاش اٹھاؤ ہرگز اپنے گھر میں دفن نہ ہونے دوں گی میں نہیں چاہتا

کہ جناب رسول خدا کا پرہیزہ و دریدہ ہو یعنی بہتک حرمت ہو جناب امام حسین علیہ السلام نے فرمایا کہ برسوں ہوئے تو نے اور تیرے باپ نے رسول خدا کے پردے کو دریدہ کیا اور اون لوگوں کو حضرت کے گھر میں داخل کیا جن کا قرب حضرت نہ چاہتے تھے خدا تجھے قیامت میں سوال کرے گا جو کچھ تو نے کیا ہے اور ابن ابیہ نے بسند صحیح جناب صادق علیہ السلام سے روایت کی ہے کہ جب جناب امام حسین علیہ السلام نے چاہا کہ کہ بجائی کی لاش کو نانا کے مزار کے قریب دفن کریں تو چند آدمیوں کو جمع کیا ایک شخص نے کہا میں سننا ہے کہ جناب امام حسن نے فرمایا تھا کہ میرے جنازے پر خونریزی ہونے سے اس مصیبت کو خیال کر کے باز رہے ورنہ امام حسین علیہ السلام اپنے بجائی کو نانا کے مزار کے پاس دفن کرتے اور بعض روایت میں ہے کہ بنی امیہ نے حضرت کے جنازے کو تیر مارے کہ کبھی تیر جنازے میں پیوست ہو گئے بنی ہاشم نے چاہا کہ تلواریں کھینچیں جناب امام حسین علیہ السلام نے منع فرمایا کہ بجائی نے وصیت کی ہے ایسا نہو کہ میرے دفن کے وقت خون ریزی ہو غرض وہاں سے جنازے کو قبرستان بقیع میں لے گئے اور قریب مزار جناب فاطمہ بنت اسد کے دفن کیا سال اوچاس ہجری میں اٹھائیسویں صفر روز دوشنبہ کو حضرت نے رحلت فرمائی ایام حیات میں حضرت کے اختلاف ہے کلینی نے جناب جعفر صادق علیہ السلام سے روایت کی ہے کہ بوقت وفات عمر شریف سینٹائیس برس کی تھی جناب امام حسین علیہ السلام سے چھ مہینے بڑے تھے جناب رسول خدا صلی اللہ علیہ وآلہ کے ساتھ سات برس اور

جناب امیر علیہ السلام کے ساتھ تیس برس رہے اور وصال برس خود امامت فرمائی
پانچواں شعبہ جناب امام حسین علیہ السلام کے حال میں اور اربعین و شگوفے

پہلا شگوفہ ولادت اور فصائل میں

وہ جناب تیسرے امام ہیں والد بزرگوار آپ کے جناب امیر المؤمنین علی بن ابی طالب
علیہ السلام ہیں اور والدہ ماجدہ حضرت کی جناب فاطمہ زہرا بنت جناب رسول خدا
محمد مصطفیٰ صلی اللہ علیہ وآلہ وسلم ہیں حضرت کی ولادت مدینہ منورہ میں بنابر اشہر کی
تیسری ماہ شعبان روز پنجشنبہ کو سال چار ہجری میں واقع ہوئی اور بعض روایت سے
آخر ربیع الاول اور تیسرا سال ہجری کا اور بعض روایت سے تیرہویں ماہ رمضان اور
بعض روایت سے پانچویں شعبان ثابت ہوتا ہے اور یہی قول مختار شیخ مفید
علیہ الرحمۃ ہے جناب رسول خدا نے حکم خدا کے موافق شبیر نام رکھا کنیت آپ کی
ابو عبد اللہ ہے اور القاب حضرت کے سید اور سبط اور شہید ہیں حضرت چہ چہ
بعد پیدا ہوئے تھے سواے جناب یحییٰ اور عیسیٰ اور جناب امام حسین علیہم السلام کے
کوئی شکم مادر سے چہ چہ میں پیدا ہوئے کہ زندہ نہیں رہا ہے صفیہ بنت عبد المطلب
کہتی ہیں کہ میں جناب امام حسین علیہ السلام کی قابلہ تھی جسوقت حضرت پیدا ہوئے
تو جناب رسول خدا نے فرمایا کہ اسے بھوپھی میرے فرزند کو میرے پاس لاؤ میں نے عرض کی
کہ اچھی غسل و لاف نہیں دیا ہے حضرت نے فرمایا کہ تم کیا اوستے پاک کرو گی خدا نے

اوسکو پاک اور پاکیزہ پیدا کیا ہے غرض میں امام حسین علیہ السلام کو حضرت کے خدمت
 لے گئے آپ نے آغوش میں لے لیا اوسوقت امام حسین علیہ السلام نے اپنے
 نانا کی گود میں پیشاب کیا رسول خدا نے پیشانی کے بوسے لئے اور صاحبزاد کو
 مجھے دے دیا ابن شہر آشوب نے روایت کی کہ جب امام حسین علیہ السلام پیدا
 ہوئے تو جناب سیدہ بیجارہ یمنین اور دودہ خشک ہو گیا دایہ تلاش کی نہ ملی پیغمبر خدا
 انگوٹھا اپنا امام حسین علیہ السلام کے دہن مبارک میں دیا دودہ اوس سے جاری ہوا
 اور دوسری روایت میں ہے کہ حضرت نے زبان اپنی اوس معصوم کے مونہ میں دی
 جناب امام حسین چوسنے لگے چالیس شبانہ روز اسید طرح رسول خدا نے پرورش فرمائی
 اور کلینی نے بسند معتبر جناب امام جعفر صادق علیہ السلام سے روایت کی ہے کہ
 امام حسین علیہ السلام نے جناب سیدہ بلکہ کسی عورت کا دودہ کبھی پیسا ہے نہیں ہمیشہ
 لوگ آپ کو خدمت رسول خدا میں لیجاتے تھے وہ جناب اپنا انگوٹھا اپنے فرزند کے مونہ
 میں دیتے تھے اور امام حسین علیہ السلام اسقدر انگوٹھا چوس چوس کے سیر ہو جاتے
 تھے کہ پھر دو تین دن بھوکے ہوتے تھے غرض آپ کا گوشت پیغمبر خدا کے گوشت سے
 روئیدہ ہوا لکھا ہے کہ جبریل امین ہزار فرشتے ساتھ لئے ہوئے حقتالی کی طرف سے
 پیغمبر خدا کے پاس مبارک باد کو آتے تھے ایک جزیرے میں فطرس فرشتہ کہ
 حاملان عرش سے تھا اور کسی امر الہی کے بجالانے میں کچھ تاخیر کی تھی بسبب اس کے
 مدتوں سے بال و پر شکستہ غضب الہی میں پڑا تھا حضرت جبریل کو آتے ہوئے

دیکھ کے پوچھا کہ تم کہاں جاتے ہو اونہوں نے کہا کہ حسین ابن علی پیدا ہوئے ہیں
 خدا کی طرف سے اونکی ولادت کے مبارکباد کو جناب رسول خدا کے پاس جاتا ہوں
 فطرس نے کہا کہ مجھے بھی ساتھ لیدو شاید جناب رسول خدا میرے حق میں عافیتیں
 کہ گناہ میرے بخشے جائیں جبریل فطرس کو ساتھ اپنے لے آئے اور سنے حال اپنا
 یہ غیر خدا سے عرض کیا اور دعا کا امیدوار ہوا حضرت نے فرمایا کہ اپنے بدن کو اس
 لڑکے کے بدن سے مس کر اور سنے اپنے کو جناب امام حسین علیہ السلام کے جسم مقدس
 سے ملا اور سیوقت حقتعالیٰ نے اسکو پروبال عنایت فرمائے اور وہ لڑکے اپنی
 جگہ پر چلا گیا ایک روایت میں وارد ہے کہ جب فطرس آسمان پر گیا تو فخر کرتا تھا کہ کون
 میرے برابر ہے کہ میں آزاد کیا ہوا حسین اور اونکی والدہ بزرگوار اور جد عالمی مقدار کا
 ہوں روایت ہے کہ ایک سال شب عید آئی محلے والوں نے اپنے اپنے لڑکوں کے
 واسطے نئے نئے کپڑے سلوائے تھے یہاں حنین علیہما السلام کے پاس لباس کہند
 بھی ثابت بدن پر نہ تھی جب عید کی صبح ہوئی اور حنین علیہما السلام نے سب
 لڑکوں کو طرح طرح کی زینت سے آراستہ دیکھا تو روتے ہوئے اپنی والدہ کی خدمت
 میں تشریف لائے اور عرض کی کہ آج محلے کے سب لڑکے نئے نئے کپڑے پہنیں
 اپنے ہمارے لیے نہیں سلوائے جناب سیدہ علیہا السلام نے افسردہ خاطر ہو کر
 مصلحتاً فرمایا کہ تمہارے کپڑے ایسی دوزی نہیں لایا ہے یہہ فرما کے ہاتھ
 آسمان کی طرف بلند کیے اور بارگاہ باری تعالیٰ میں عرض کی کہ خداوند اتونے

میرا نام صدیقہ رکھا ہے تو خوب جانتا ہے کہ میں کبھی جھوٹہ نہیں بولی ہوں اس وقت
 فقط لڑکوں کے بہلانے کو کہہ دیا ہے غرض بار بار حسنین روتے تھے اور اسرار
 کرتے تھے کہ دفعتاً کسی نے دروازے کی زنجیر ہلائی جناب سیدہ نے پوچھا کہ کون
 ہے اس نے کہا کہ میں درزی ہوں حسنین علیہما السلام کے کپڑے لایا ہوں مہصو
 پس پردہ قریب دروازہ تشریف لائیں اس نے ایک رومال بندھا ہوا دیا خاتون
 جنت نے کھولا تو ملاحظہ کیا کہ دو عمامے دو کرتے دو پائجامے دو موزے ہیں
 صاحبزادوں کو بلا کے وہ کپڑے پہنائے اس وقت جناب رسول خدا صلی اللہ علیہ
 وآلہ تشریف لائے اور دونوں نواسوں کو نئے کپڑے پہنے ہوئے دیکھا گود میں لے لیا
 اور بہت پیار کیا اور جناب فاطمہ علیہا السلام سے فرمایا کہ وہ درزی تھا بلکہ رضوان
 خازن بہشت تھا حکم خدا بہشت کے طبوس دے گیا ہے پھر حضرت مسجد میں
 تشریف لیگئے اور حسنین علیہما السلام لڑکوں کے ساتھ کھیلنے کو گئے تو دیکھا کہ لڑکے
 سب رنگین کپڑے پہنے ہیں روتے ہوئے مسجد میں نانا کے پاس حاضر ہوئے
 اور کہنے لگے کہ نانا جان سب لڑکے رنگین کپڑے پہنے ہیں ہمارے کپڑے بھی
 رنگوا دیجئے حضرت متردد ہوئے اتنے میں جبریل طشت یا قوت اور میکائیل آفتاب
 زمرہ دیئے ہوئے حضرت کے پاس آئے اور عرض کی کہ یا محمد حق تعالیٰ نے بعد سلام
 فرمایا ہے کہ حسنین سے پوچھو کہ کس کس رنگ کے خواہش رکھتے ہیں جناب
 رسول خدا نے موافق حکم الہی کے پوچھا جناب امام حسن نے کہا کہ میں سبز رنگ چاہتا ہوں

اور امام حسین نے کہا کہ مجھے سرخ رنگ پسند ہے الحاصل جبریل نے پہلے جناب امام حسن کا لباس طشت میں رکھا اور میکائیل نے آفتاب سے پانی دیا وہ قدرت خدا سے سبز ہو گیا اسطرح جبریل اور میکائیل سے جناب امام حسین کے لباس کو طشت میں رکھ کے پانی دیا موافق خواہش امام مظلوم قبا کے سرخ رنگ ہو گیا وہ دونو شاہزادے شاد و لاد کون میں کھیلنے کو چلے گئے سبحان اللہ حسنین علیہما السلام کی کس قدر قدر و منزلت پیش خدا تھی افسوس رونے کا مقام ہے جسکے واسطے بہشت سے حلہ آوے اشقیاء اسکی شہادت کے بعد بدن اقدس سے لباس اقرار یحیٰ اور لاش بے سر کئی دن تک بے گور و کفن درشت کر بلا مین پڑی رہے اور فضائل اور معجزات حضرت کے بہت ہیں اس مختصر میں گنجائش نہیں ہے۔

دوسرا شکوفہ مصائب اور شہادت اور آپ کی

مصیبتوں پر رونے اور رولانیکے ثواب میں

جناب جعفر صادق علیہ السلام فرماتے ہیں کہ اگر کوئی میری جد بزرگوار کے مصائب بیان کرے اور پچاس آدمیوں کو رولائے تو بہشت اوپر واجب ہے اور اگر بیس آدمیوں کو رولائے تو بھی بلکہ اگر ایک آدمی کو بھی رولائے تو بھی بہشت اوپر واجب ہے اور اگر فقط خود رونے تو بھی اور اگر رونانہ آئے فقط رونے کی شکل بنائے تو بھی بہشت واجب ہے مستقول ہے کہ جناب امام حسین علیہ السلام کے غم میں جن بندہ مومن کی آنکھوں سے

اتسو جاری ہوا اگرچہ بعد پریشہ ہو حقائق کے اس کے سب گناہوں کو بخش دیتا ہے اگرچہ
 اس کے گناہوں کی کثرت مثل کف دریا ہو اور روایت ہے کہ ایک روز جناب
 رسول خدا صلی اللہ علیہ وآلہ بیٹھے تھے اور حسین علیہ السلام تشریف لائے حضرت
 ان کو پیار کرنے لگے اس وقت جبریل نازل ہوئے اور پوچھا کہ یا حضرت آپ
 اپنے نواسوں کو بہت پیار کرتے ہیں حضرت نے فرمایا کہ ہاں جبریل نے کہا کہ اگر
 وہ ہو گا کہ حسن کو زہر سے شہید کرینگے اور حسین کو تین دن کا بھوکھا پیاسا وشت
 کر بلا میں ذبح کرینگے یہ سن کر حضرت بہت اندوہناک ہوئے جبریل نے کہا کہ
 اگر آپ چاہیں تو میں وہ زمین آپ کو دکھا دوں جہاں حسین شہید ہونگے یہ کہہ کے
 حضرت جبریل نے اپنے پر وں کو کر بلا سے معلق کی زمین کے نیچے دیکھے ایسا بلند
 کیا کہ جناب رسول خدا نے اس زمین کو ملاحظہ فرمایا پھر جبریل نے تھوڑی خاک
 دہانکی اٹھا کے حضرت کو دی اور کہا کہ جناب امام حسین علیہ السلام کی شہادت کے بعد
 یہ خاک سرخ ہو جاگی حضرت نے وہ خاک ام سلمہ کو دی القصبہ جب معاویہ علیہ
 اللعن والعذاب اصل جہنم ہوا تو یزید ملعون نے نیمہ رجب سن ساٹھ ہجری میں ولید
 بن عقبہ حاکم مدینہ کو لکھا کہ تو میرے واسطے امام حسین اور عبد اللہ بن عمر اور عبد اللہ
 زبیر اور عبد الرحمن بن ابی بکر سے بیعت لے جو اس میں سے انکار کرے سزا کا
 کاٹ کے بھیج دے ولید نے جناب امام حسین علیہ السلام کو بلا کے بیعت کی
 تکلیف دی حضرت نے قبول کیا وہ لعین اس وقت سے درپے آئندہ سانی چلا

ناچار حضرت نے یہ سمجھ کے کہ خانہ خدامین کوئی نہ ستائے گا تا نا کے روئے کو چھوڑ کے
 مکہ معظمہ کا قصد فرمایا اور پہلے اسکے اکثر اہل کوفہ نے غزالیض اس مضمون کے آپ کی خدمت
 میں بھیجے تھے کہ معاویہ مرگیا نیرید اوسکی جگہ پر بیٹھا ہے اگر آپ ادھر قدم رنجہ فرمائیں تو
 ہم سب آپ سے بیعت کریں اور نیرید کو خلافت سے بری کریں خلیفہ وقت آپ کو
 جانیں اور جان مال سے معین اور مددگار رہیں الغرض جب وقت حضرت مدینہ منورہ
 سے عازم مکہ معظمہ ہوئے تو پہلے فرار جد بزرگوار پر رخصت ہونے کو تشریف لیگئے
 وہاں نماز پڑھی اور دیر تک عبادت خدامین مصروف رہے بعد اسکے صریح اقدس
 سر مبارک رکھ کے ظلم اعدا کی شکایت اور قلع جہانی کا بیان کچھ فرما رہے تھے
 کہ نیند آگئی خواب میں دیکھا کہ جناب رسول خدا صلی اللہ علیہ وآلہ وسلم بہت سے
 فرشتوں کے ساتھ آئے اور جناب امام حسین کو سینہ اقدس سے اپنے لگا کے فرمایا
 کہ اے شہید میرے حسین اب قریب ہے کہ اعدائے دین تمکو بھوکھا پیاسا دشت
 کر بلا میں شہید کریں خدا میری شفاعت سے اونھیں مجھوم رکھے گا اور بہشت میں
 بہت سے درجے ایسے ہیں کہ وہ بغیر شہادت نہیں ملتے وہ مخصوص شہیدوں کے
 واسطے ہیں اور مشیت پروردگار یہی ہے کہ بہشت کے سب مراتب تمکو عطا فرمائے
 جب حضرت خواب سے بیدار ہوئے تو اپنی شہادت کا یقین ہوا اور وہاں سے
 حجو طاہرہ میں تشریف لائے اور اہلبیت سے خواب کا حال بیان کیا یہ سنکے
 بہت رونے لگے پھر حضرت ہان کے قبر بھائی کی تربت پر دُعا آخر کو تشریف لیگئے

بعد اوسکے ہر گناہ اور بیگناہ کو بلا کے رخصت فرمانے لگے اوسوقت اکثر لوگوں نے
 عرض کی کہ یا مولا آپ اہل کوفہ کے مکر اور فریب سے خوب قنف ہیں وہاں جانیکا قصد فرما
 بعد فراغ حج ہمیں مراجعت کیجئے اور زندگی بھر اپنے جد بزرگوار کے مزار پر مجاور رہئے
 حضرت نے ارشاد کیا کہ اہل کوفہ کے اکثر خطوط میری طلب نہیں آئے ہیں اگر میں بخاؤنگا
 تو وہ سب گمراہ ہو جائے ہر کیف انشاء اللہ تعالیٰ بعد فراغ حج کے جیسا مناسب ہوگا
 کیا جاگا یہ فرما کے حضرت مکہ معظمہ روانہ ہوئے جب وہاں داخل ہوئے تو وہاں بھی
 اہل کوفہ کے خطوط اشتیاقیہ پہنچے جناب امام علیہ السلام نے چچا زاد بھائی حضرت
 مسلم کو پہلے روانہ فرمایا اور ارشاد کیا کہ اگر کوئی نیکو میری طرف مائل اور صادق الاعتقاد
 دیکھو تو خط لکھنا میں بھی فوراً روانہ ہوں گا حضرت مسلم حسب ارشاد کوئے کی طرف روانہ
 ہوئے پہلی منزل میں راستا بھول گئے اور پانی کی بہت تکلیف اوٹھائی کمال
 محنت اور مشقت سے پانی ہاتھ آیا حضرت مسلم نے ایک عرصہ میں راہ بھولنے
 اور پانی کی تکلیف کا حال لکھ کے یہ تحریر کیا کہ اسکو میں فال بد جانتا ہوں مناسب ہے
 کہ آپ مجھے اس سفر سے معاف رکھیں حضرت نے جواب میں لکھا کہ شاید جان کا خوف
 کرتے ہو جواب دیکھ کے حضرت مسلم فوراً روانہ ہوئے جب کوفہ کے قریب پہنچے
 تو ہزاروں آدمی استقبال کر کے شہر میں لینگے حضرت مسلم سالم بن سائب کے گھر میں
 اترے وہاں بارہ ہزار آدمیوں نے آپ سے بیعت کی جب ابن زیاد لعین نزدیک
 کی طرف سے کوفہ میں آیا تو حضرت مسلم وہاں پہنچے اوٹھ کے پانی کے گھر آئے اور خفیہ

سب سے بیعت لیتے تھے یہاں تک کہ پچیس ہزار آدمی حلقہ بیعت میں آئے جب
 حضرت مسلم نے چاہا کہ خروج کریں تو ہانی مانع ہوئے کہ ابھی جلدی نہ کیجئے اور شریک
 بن اعور ہمدانی جو ابن زیاد کے ساتھ آئے تھے وہ ہانی کے گھر میں مہمان ہو کے بیمار
 ہوئے حضرت کو اونہوں نے بلا کے کہا کہ ابن زیاد میری عیادت کو آئے گا میں
 جس وقت پانی مانگوں آپ فوراً نکل کے ابن زیاد کو قتل کیجئے چنانچہ جب ابن زیاد آیا
 شریک کے موافق مشورہ حضرت مسلم نے چاہا کہ قتل کریں اور وقت
 ہانی مانع ہوئے کہ میں نہیں چاہتا کہ میرے گھر میں خونریزی ہو جب حضرت مسلم کو
 دیر ہوئی تو شریک نے ایک شعر پڑھا کہ وہ خروج حضرت مسلم پر دلالت کرتا تھا ابن زیاد
 کے متوجش ہوا اور اوٹھ کے باہر چلا گیا پھر ابن زیاد نے ہر چند حضرت مسلم کو تلاش کیا
 مگر کچھ پتا نہ ملا اس لعین نے اپنے غلام کو کہہ دیا کہ اس کا معقل نام تھا بلا کے کہا کہ اگر تو مسلم کا
 پتا لگا سکے گا تو تین ہزار روپیہ دوں گا وہ ملعون ہر وقت تلاش میں رہنے لگا اتفاقاً ایک
 مسجد میں گیا وہاں مسلم بن عوسجہ کو دیکھا کہ مصروف نماز ہیں کسی نے کہا کہ یہ وہی بزرگوار
 ہیں کہ جناب امام حسین علیہ السلام کی طرف سے بیعت لینے کو آئے ہیں وہ مکار ابن
 عوسجہ کے پاس جا کے بیٹھا کہنے لگا کہ میں شام میں رہتا ہوں اور خاندان رسالت کا
 دوست ہوں یہ کہتا تھا اور روتا جاتا تھا بعد اسکے کہنے لگا کہ میں نے سنا ہے کہ خاندان
 انبیاء رسالت سے کوئی یہاں آیا ہے تب میں ہزار روپے میرے پاس نذر کے
 ہیں میں چاہتا ہوں کہ ان کی خدمت میں حاضر کروں یہ کہہ کر اس کے روپیہ سامنے

رکھ دیا اور کہا کہ اگر شک ہو تو پہلے مجھ سے بیعت لے لیجئے ابن عوسجہ اوسکی باتوں سے
 فریب میں آکے کہنے لگے خدا کا شکر کرتا ہوں کہ آج ایک دیندار شیعہ اہلبیت اطہار
 ملاقات ہوئی غرض اوس بچاؤں سے خوب عہد و پیمان لیا وہ ملعون ابن عوسجہ
 کے گھر جانے آئے لگا ایک روز ابن عوسجہ اوس ملعون کو حضرت مسلم ابن عقیل کبیریت
 میں لے گئے اوسنے وہاں بیعت کی اور عہد و پیمان تازہ کیا اور پوشیدہ پوشیدہ
 حال سے واقف ہوئے لگا اور ابن زیاد ملعون کو خبر دیا کرتا تھا لکھا ہے کہ ہانی
 اوندنوں بیماری کا بہانہ کر کے ابن زیاد کے پاس نہیں جاتے تھے ابن زیاد نے
 ایک روز اپنی مجلس میں کر کیا کہ ہانی کیوں نہیں آتے ہیں کئی آدمیوں نے کہا کہ
 بیمار ہیں ابن زیاد بولا کہ میں نے سنا ہے کہ وہ اچھے ہیں اپنے دروازے پر بیٹھے رہتے
 ہیں یہ کہہ کے مجھ بن اشعث اور حسان بن اسمار اور عمر بن حجاج کو اونکے پاس
 بھیجا وہ تینوں اصرین آئے اور فرمایا کہ باتیں کر کے ہانی کو ابن زیاد کے پاس پہلے
 ہانی نے راہ میں کہا کہ ابن زیاد کے پاس جانے سے مجھے خوف آتا ہے اون نے
 بہت تشفی دی جب ابن زیاد کے پاس پہونچے تو اوس شقی نے ہانی سے کہا کہ
 تم نے کیوں اپنے کو ہلاکت میں ڈالا ہے اور فساد برپا کر کے یزید کی عداوت پر کمر
 باندھ ہی ہے میں نے سنا ہے کہ حضرت مسلم کو اپنے گھر میں رکھا ہے اور لشکر اور ہتھیار
 اونکے واسطے جمع کرتے ہو ہانی نے ابھار کیا ابن زیاد لعین نے معتقل غلام کو اپنے
 بلا یا جب ہانی کی نظر معتقل پر پڑی تو سمجھے کہ یہ نہ جاسوس تھا ناچار کہنے لگے